



नई दिल्ली, एजेंसी। देश की सबसे बड़ी एयरलाइन कंपनी इंडिगो को पिछले 4 दिनों में 1200 से ज्यादा फ्लाइट कैसिल होने के बाद केंद्र सरकार शुक्रवार को बैकफुट पर आ गई है। नागरिक उड्डयन महानिदेशालय (DGCA) ने एयरलाइंस, खासकर इंडिगो को 10 फरवरी 2026 तक अस्थायी राहत दी है। वीकली रेस्ट के बदले कोई भी छुट्टी नहीं देने के फैसले को वापस ले लिया।

इंडिगो का दावा है कि इस नियम की वजह से पायलटों और अन्य स्टाफ की कमी हुई थी और पूरा ऑपरेशन प्रभावित हुआ। इसे दुरुस्त करने समय लगेगा। DGCA ने 1 नवंबर से पायलटों और अन्य कर्मी मेंबरों के काम से जुड़े नियम, फ्लाइट ड्यूटी टाइम लिमिटेशन



(FDTL) का दूसरा फेज लागू किया था। पहला चरण 1 जुलाई को लागू हुआ था। FDTL के दूसरे फेज के नियमों में, एयरलाइन कंपनियों के लिए पायलटों को हफ्ते में 48 घंटे आराम, यानी दो दिनों का वीकली रेस्ट देना अनिवार्य कर दिया था। इस दौरान किसी छुट्टी को वीकली रेस्ट गिनने पर रोक लगा दी थी। DGCA ने पायलटों और अन्य कर्मी

पैसेंजर्स की सुरक्षा की कीमत पर इंडिगो को राहत

सरकार ने वीकली रेस्ट नियम वापस लिया; अब फ्लाइट क्रू को 48 नहीं, 36 घंटे ही रेस्ट मिलेगा

इंडिगो संकट को लेकर राहुल और प्रियंका गांधी का तंज

इंडिगो की नाकामी इस सरकार के मोनोपॉली मॉडल की कीमत

देश की सबसे बड़ी एयरलाइन विमानन कंपनियों में से एक इंडिगो अपने सबसे बुरे दौर से गुजर रही है। गुरुवार को अबतक 550 से ज्यादा घरेलू और इंटरनेशनल फ्लाइट्स रद्द कर दी गईं। साथ ही अगले कुछ दिनों में और उड़ानें रद्द होने की आशंका है। हालांकि, एयरलाइन सोमवार से अपनी उड़ानों की संख्या में कटौती करने जा रहा है। वहीं इसे लेकर राहुल गांधी का गुस्सा फूटा है उन्होंने टीवीट कर लिखा है- इंडिगो की नाकामी इस सरकार के मोनोपॉली मॉडल की कीमत है। एक बार फिर, आम भारतीय ही इसकी कीमत चुका रहे हैं - देरी, कैसलेशन और लाचारी के रूप में। भारत हर सेक्टर में सही कॉम्पिटिशन का हकदार है, मैच-फिक्सिंग मोनोपॉली का नहीं।



वहीं इंडिगो फ्लाइट कैसिल पर प्रियंका गांधी का बड़ा बयान सामने आया है उन्होंने कहा कि देश में मोनोपॉली है, ऐसा नहीं होना चाहिए, पूरे देश में हर चीज कुछ लोगों तक सीमित है ये लोकतंत्र और देश के लिए ठीक नहीं है। दिल्ली इंडिगो की फ्लाइट्स में देरी और कैसलेशन पर कांग्रेस सांसद राजीव शुक्ला ने कहा, यह बड़ा गंभीर विषय है...यात्री परेशान हैं...इस समस्या का निराकरण तुरंत होना चाहिए...में नागरिक उड्डयन मंत्री राममोहन नायडू से कहूंगा कि तत्काल इस पर आपात बैठक बुलाएं क्योंकि हजारों यात्री फंसे हुए हैं... इंडिगो की उड़ानों में देरी और रद्द होने पर टीएमसी सांसद कीर्ति आजाद ने कहा- ये एक लूटने वाली एयरलाइन है। गौर हो कि इंडिगो की उड़ानें पिछले तीन दिनों से लगातार रद्द हो रही हैं और रोजाना आंकड़ा बढ़ता ही जा रहा है।

पंजाब में रेलवे ट्रैक पर किसानों की पुलिस से झड़प

जालंधर में स्टेशन पहुंचने से पहले डिटन, नेताओं को छोड़ने पर अड़े किसान



अमृतसर, एजेंसी। पंजाब में किसानों ने अपनी मांगों को लेकर शनिवार को कई जिलों में रेलवे ट्रैक जाम किए। अमृतसर, जालंधर, फिरोजपुर और लुधियाना समेत कई जगह किसानों ने ट्रैक पर बैठकर धरना दिया। फिरोजपुर में ट्रैक पर बैठे किसानों की पुलिस से हल्की झड़प भी हुई। जालंधर में पुलिस ने कई किसानों को डिटन किया, जबकि लुधियाना में भारी पुलिस तैनाती के चलते ट्रैक बाधित नहीं होने दिया गया।

अमृतसर के देवीदास पुरी में किसान बड़ी संख्या में जुटे और ट्रैक जाम कर दिया। फिरोजपुर में भी इसी तरह सैकड़ों किसान रास्ता रोककर बैठ रहे, जिसके कारण कई ट्रेनों को रद्द करना पड़ा।

सुप्रीम कोर्ट बोला- मंदिर का चढ़ावा भगवान की संपत्ति, बैंक इसे लौटाए



नई दिल्ली, एजेंसी। सुप्रीम कोर्ट ने शुक्रवार को कहा कि मंदिर में चढ़ा हर एक रुपया भगवान की संपत्ति है और इका उपयोग किसी को-ऑपरेटिव बैंक की आर्थिक हालत सुधारने के लिए नहीं किया जा सकता। सुप्रीम कोर्ट केरल के को-ऑपरेटिव बैंकों की याचिकाओं की सुनवाई कर रहा था, जिसमें बैंकों ने हाईकोर्ट के आदेश के खिलाफ याचिका दायर की थी। रफ ने याचिकाएं खारिज कर दीं। हाईकोर्ट ने आदेश दिया था कि बैंक तिरुनेल्लु मंदिर देवस्वम को एकड़ की रकम दो महीने के भीतर लौटाएं। सुप्रीम कोर्ट के चीफ जस्टिस सुश्री ज.ए.के. लॉलित और जस्टिस जय्यमाल्या बंगाली ने सुनवाई की। ज.ए.के. लॉलित ने बैंकों के वकीलों से पूछा- क्या आप मंदिर का पैसा बैंक बचाने के लिए इस्तेमाल करना चाहते हैं? कोर्ट ने कहा- यह धन सुरक्षित और भरोसेमंद राष्ट्रीयकृत बैंक में रखा जाना चाहिए, जहां मंदिर को ज्यादा ब्याज भी मिले। बैंक पैसा लौटाने का समय सीमा बढ़ाने के लिए हाईकोर्ट से अनुरोध कर सकते हैं।



पुतिन ने राजघाट जाकर गांधी को श्रद्धांजलि दी

नई दिल्ली, एजेंसी। पीएम मोदी ने भारत और रूस के बीच दोस्ती को ध्रुव तारे की तरह स्थिर बताया है। उन्होंने कहा, पिछले 8 दशकों में दुनिया ने कई उतार-चढ़ाव देखे हैं। मानवता को कई तरह की चुनौतियों और संकटों से गुजरना पड़ा है। लेकिन इन सबके बीच भारत-रूस की दोस्ती ध्रुव तारे की तरह हमेशा अटल और स्थिर बनी रही है।

मोदी ने रूसी पर्यटकों को 30 दिन का फ्री वीजा देने का ऐलान किया। वहीं, प्रेस कॉन्फ्रेंस में रूसी राष्ट्रपति पुतिन ने भारत को बिना रुकावट के तेल की सप्लाई जारी रखने का ऐलान किया। प्रेस कॉन्फ्रेंस में भारत-रूस के बीच किसी लड़ाकू विमान या बड़े रक्षा सौदे का ऐलान नहीं हुआ, जबकि इसकी उम्मीद की जा रही थी।

इसके बावजूद कई अहम घोषणाएं हुईं, जिनका मकसद भारत-रूस व्यापार बढ़ाना है। भारत-रूस के बीच शिप बिल्डिंग,

भारतीय नाविकों को बर्फीले (पोलर) समुद्री इलाकों में जहाज चलाने की ट्रेनिंग, नई शिपिंग लेन पर निवेश, सिविल न्यूक्लियर ऊर्जा और महत्वपूर्ण खनिजों (क्रिटिकल मिनेरल्स) पर समझौते और MoU साइन किए गए। पुतिन ने पीएम मोदी के नेतृत्व की तारीफ की। पुतिन ने पीएम मोदी की नीतियों की सराहना करते हुए कहा कि मोदी के नेतृत्व में भारत पूरी तरह स्वतंत्र और स्वायत्त नीति अपना रहा है और इसके अच्छे नतीजे भी मिल रहे हैं। पुतिन ने कहा कि आज भारत दुनिया की सबसे तेजी से बढ़ती अर्थव्यवस्थाओं में शामिल है। उन्होंने 'मेक इन इंडिया' जैसी पहल को भारत की आर्थिक सफलता की बड़ी वजह बताया। पुतिन ने कहा कि इन नीतियों की वजह से भारत तकनीकी रूप से आत्मनिर्भर बन रहा है और आईटी व दवा उद्योग में भारत दुनिया में अग्रणी स्थान पर पहुंच चुका है।

गुजरात की लिस्ट में 17 लाख से ज्यादा मृत वोटर

बंगाल सीएम ममता बोलों- एसआईआर की घटनाओं में मरने वालों में आधे से ज्यादा हिंदू हैं

नई दिल्ली, एजेंसी। गुजरात में चल रहे स्पेशल इंटेलिजेंस विजियन (SIR) से पता चला है कि राज्य की मौजूदा वोटर लिस्ट में 17 लाख से ज्यादा ऐसे वोटर शामिल हैं, जिनकी मौत हो चुकी है। यह जानकारी चीफ इलेक्शन ऑफिसर ने जारी की है।

रिलीज के मुताबिक पिछले एक महीने में रजिस्टर्ड पांच करोड़ से ज्यादा वोटर्स को फॉर्म बांटे गए हैं। 33 जिलों में, 100% काम पूरा हो चुका है। लौटे हुए फॉर्म को डिजिटाइज करने का काम जारी है। इधर, पश्चिम बंगाल की सीएम ममता बनर्जी ने SIR को लेकर भाजपा पर निशाना साधते हुए दावा किया कि इससे जुड़ी घटनाओं में मरने वालों में आधे से ज्यादा हिंदू हैं। मुर्शिदाबाद में रेली के दौरान बनर्जी ने आरोप लगाया कि भाजपा 2026 के विधानसभा चुनावों से पहले धार्मिक राजनीति कर रही है, वह उसी झल को काट रही है, जिस पर बैठी है।

30 लाख वोटर्स ने छोड़ा गुजरात : 6.14 लाख से ज्यादा वोटर अपने पते से गायब पाए गए। यह देखा गया है कि 30



ममता का दावा- बंगाल में नहीं बनने देंगे डिस्टेंशन सेंटर सीएम ममता ने सीमा सुरक्षा की जिम्मेदारी केंद्र सरकार की बताई और एसआईआर फॉर्म न भरने को लोगों की एकजुटता बताया। उन्होंने कहा कि बंगाल में एनआरसी या डिस्टेंशन होम की अनुमति नहीं दी जाएगी। बनर्जी ने कहा कि वक्फ संपत्तियों पर अतिक्रमण नहीं होने दिया जाएगा। उन्होंने एआई के दुरुपयोग और फजी बयानों पर भी विज्ञाता जाई।

लाख से ज्यादा वोटर हमेशा के लिए चले गए हैं। BLO को 3.25 लाख से ज्यादा वोटर रिपोर्टेड कैटेगरी में मिले, जिसका मतलब है कि उनके नाम एक से ज्यादा जगहों पर थे।

पुतिन बोले- बिना रुकावट तेल सप्लाई करेंगे



मोदी बोले- पर्यटन से भारत-रूस साझेदारी को नई ऊंचाई मिलेगी

प्रधानमंत्री ने बताया कि आज दोनों देशों के नागरिकों के लिए टूरिस्ट वीजा में कई अहम फैसले लिए गए हैं। इससे पर्यटन को बढ़ावा मिलेगा, टूर ऑपरेटर्स के लिए नए व्यवसाय के अवसर खुलेंगे और रोजगार के नए रास्ते बनेंगे। मोदी ने कहा कि आज भारत और रूस इनोवेशन, को-प्रोडक्शन और को-क्रिएशन की नई यात्रा शुरू कर रहे हैं। हमारा लक्ष्य सिर्फ द्विपक्षीय व्यापार बढ़ाना नहीं है, बल्कि संपूर्ण मानवता की भलाई सुनिश्चित करना है। इसके लिए वैश्विक चुनौतियों के स्थायी समाधान विकसित करने होंगे। प्रधानमंत्री ने कहा, आइए, मेक इन इंडिया करें, भारत के साथ साझेदारी करें और मिलकर दुनिया के लिए कुछ बड़ा बनाएं।

धीरेंद्र शास्त्री बोले- भारत में जहां बुलाएंगे, वहां गीता पाठ करेंगे

देशद्रोही थोड़े हैं, सनातन के काम करने वाले हैं, पश्चिम बंगाल भी हमारा है



जयपुर, एजेंसी। बागेश्वर धाम के पीठधीश्वर धीरेंद्र कृष्ण शास्त्री ने कहा- भारत में जहां भी बुलाया जाएगा, वहां गीता पाठ करेंगे। हम देशद्रोही थोड़े ही हैं। सनातन के काम करने वाले हैं, हर जगह जाते हैं। पश्चिम बंगाल भी हमारा है। विपक्ष का आरोप है कि शास्त्री अक्सर वहीं जाते हैं, जहां चुनाव होते हैं। इस पर धीरेंद्र कृष्ण शास्त्री ने कहा- हम किसी राजनीतिक दल के पक्ष में नहीं हैं, इसलिए हमारा कोई राजनीतिक विपक्ष नहीं है। बाकी दृष्टि आपकी है। बंगाल में बाबरी विवाद को लेकर पूछे गए सवाल पर कहा- वहीं जाकर बोलेंगे, खबर आप तक आ जाएगी। मुस्कराते हुए आगे कहा- ये राजनेताओं के काम हैं।

पान मसाला-सिगरेट पर नया टैस लगेगा

वित्त मंत्री बोलों- इसका इस्तेमाल नेशनल सिक्क्योरिटी में होगा, जिससे कारगिल जैसे हालात में बजट कम ना हो



नई दिल्ली, एजेंसी। सिगरेट-पान मसाला जैसे प्रोडक्ट पर सरकार अब एकस्ट्रा टैक्स लगाएगी। एकस्ट्रा टैक्स से आने वाले पैसों को नेशनल सिक्क्योरिटी के लिए इस्तेमाल किया जाएगा। यह जानकारी शुक्रवार को लोकसभा में वित्त मंत्री निर्मला सीतारमण ने दी। लोकसभा में शुक्रवार को हेल्थ सिक्क्योरिटी से नेशनल सिक्क्योरिटी सेस बिल पास हो गया। इस बिल के पास होने के बाद पान मसाला जैसी चीजें महंगी हो जाएंगी। बिल पर चर्चा के दौरान वित्त मंत्री निर्मला सीतारमण ने कहा कि कारगिल लड़ाई तैयारी की कमी की वजह से हुई। आर्मी जनरलों ने बताया था कि 1990 के दशक की शुरुआत से बजट की कमी की वजह से आर्मी के पास सिर्फ 70-80% ऑपरेशनल हथियार, गोला-बारूद और इन्फ्रामेंट थे।

हमने इनकम टैक्स और जीएसटी में छूट को बढ़ाया- वित्त मंत्री

हनुमान बेनीवाल बोले- सेलेब्रिटी विज्ञापन कर रहे हैं, उन पर रोक लगाएं हनुमान बेनीवाल सहित अन्य विपक्षी सांसदों ने इसका विरोध किया और इसे वापस लेने की मांग की। बेनीवाल ने सरकार से पूछा कि आप पान मसाला महंगा करने जा रहे हैं, गुटखा और पान मसाले का सेलेब्रिटी विज्ञापन कर रहे हैं। इसके खिलाफ सरकार क्या कर रही है। कांग्रेस के सांसद शशिकान्त सोथिल ने कहा कि इसे समझना मुश्किल है। ऐसे वलॉज PMLA में देखने को मिले थे।

हम नहीं चाहते कि भारत में वह स्टेज फिर कभी वापस आए। वित्त मंत्री ने बिल पेश करते हुए कहा कि सेस किसी भी आवश्यक वस्तु पर नहीं, बल्कि स्वास्थ्य को नुकसान पहुंचाने वाली हानिकारक वस्तुओं पर लगाया जाएगा। उन्होंने कहा विधेयक का उद्देश्य यह सुनिश्चित करना है कि आम नागरिकों पर बोझ डाले बिना राष्ट्र की सुरक्षा के लिए जरूरी चीजों के लिए फंड मिले।



एच-1बी वीजा सोशल मीडिया अकाउंट की जांच के बाद मिलेगा, 15 दिसंबर से लागू होगा नया नियम

नई दिल्ली, एजेंसी। अमेरिकी राष्ट्रपति डोनाल्ड ट्रम्प ने एच-1बी वीजा नियमों में सख्ती के आदेश दिए हैं। एच-1बी आवेदकों को अपना सोशल मीडिया अकाउंट सार्वजनिक करना होगा, ताकि अमेरिकी अधिकारी आवेदक की प्रोफाइल, सोशल मीडिया पोस्ट और लाइव्स को देख सकें। यदि आवेदक को कोई भी सोशल मीडिया एक्टिविटी अमेरिकी हितों के खिलाफ दिखती तो एच-1बी वीजा जारी नहीं किया जाएगा। एच-1बी के आवेदकों (पत्नी, बच्चे और परेंट्स) के लिए एच-4 वीजा के लिए भी सोशल मीडिया प्रोफाइल को पब्लिक करना जरूरी होगा। ऐसा पहली बार है, जब एच-1बी वीजा के लिए सोशल मीडिया प्रोफाइल की जांच जरूरी की गई है।



इस साल 10,000 भारतीय छात्रों को मिलेगा रूसी विवि में दाखिला

दिल्ली में खुली पहली रशियन एजुकेशन एजेंसी

दिल्ली, एजेंसी। रूसी राष्ट्रपति व्लादिमीर पुतिन की भारत यात्रा के साथ ही सिनर्जी कॉर्पोरेशन और इनोवैक्टिका डॉट इंडिया ने संयुक्त प्रोजेक्ट के तहत दिल्ली में रशियन एजुकेशन एजेंसी खोली है। इस साल 10 हजार छात्रों को रूसी विश्वविद्यालयों में दाखिला दिलाने की योजना है। इसका मकसद, भारत-रूस के बीच पुराने संबंधों को मजबूत, दोनों देशों के बीच सांस्कृतिक, वैज्ञानिक व सामाजिक संबंध विकसित करने और भारतीय छात्रों को रूस में उच्च शिक्षा दिलवाने में सहयोग करना है। यह शाखा यूनिवर्सिटी के आवेदनकर्ताओं के लिए स्पॉट सेंटर के तौर पर काम करेगी। साल 2026 में मुंबई और चेन्नई में इसकी



शाखा खोली जाएगी। सिनर्जी कॉर्पोरेशन के प्रेजीडेंट, वादिम लोबोव ने कहा, यहां पर यूनिवर्सिटी व अध्ययन का प्रोग्राम चुनने, एडमिशन प्रक्रिया, वीजा हासिल करने समेत अन्य जरूरी पेपरवर्क पूरा करने में मदद मिलेगी। इससे भारतीय छात्रों को रूस में उच्च शिक्षा पाने की प्रक्रिया आसान हो जाएगी। यह अंतरराष्ट्रीय अकादमिक उत्कृष्टता की नींव पर अपना भविष्य बना सकेंगे। दरअसल, रूस से उच्च शिक्षा हासिल करने वाले युवा आज दोनों देशों की संस्कृतियों के बीच मित्रता दूत का काम कर रहे हैं। एजेंसी ने कई रूसी यूनिवर्सिटी के साथ साझेदारी की है।

मोबाइल लूटने के लिए दिल्ली में युवक को चाकुओं से गोदा, ठंड में 8 घंटे तड़पता रहा कैब चालक; मौत

नई दिल्ली,एजेंसी। दक्षिण दिल्ली के निजामुद्दीन थाना क्षेत्र में मोबाइल लूट के लिए बुधवार रात 11 बजे के करीब तीन नाबालिग समेत चार आरोपियों ने कैब चालक रामसिंह (28) को चाकुओं से गोद दिया। हमले में वह गंभीर रूप से घायल हो गए और 7-8 घंटे तक सर्दी में खुले आसमान के नीचे लहलुहान पड़े रहे। किसी ने पुलिस को सूचना नहीं दी और न ही अस्पताल पहुंचाया। युवक ने वहीं तड़प-तड़प कर दम तोड़ दिया। जानकारी के बाद पुलिस ने राम सिंह के शव को पोस्टमॉर्टम के लिए अस्पताल में रखवाकर उनके परिजनों को सूचना दी। मामले की गंभीरता को देखते हुए दक्षिण-पूर्व जिला पुलिस ने आनन-फानन में कार्रवाई करते हुए तीन नाबालिग आरोपी व एक बालिग आरोपी इमरान को

पकड़ा है। इमरान के खिलाफ पहले से भी कई आपराधिक मामले दर्ज हैं। दक्षिण-पूर्व जिला पुलिस उपायुक्त हेमंत तिवारी ने आरोपियों को पकड़ने की पुष्टि की है। अयोध्या के रहने वाले थे रामसिंह: पुलिस के अनुसार अयोध्या, यूपी निवासी रामसिंह दिल्ली में कैब चलाता था। टैक्सी उसकी खुद की थी। वह इतना गरीब था कि रात को टैक्सी में ही सोता था। रात 11 बजे के बाद वह बारापूला के पास निजामुद्दीन रेलवे स्टेशन से कुछ दूरी पर नाले के पास शौच को गया था। यहां पर उसे चारों आरोपियों ने पकड़ लिया और उसका मोबाइल लूटने लगे। विरोध किया तो उस पर चाकू से करीब 7 से 8 बार वार कर दिए। आरोपी उसका मोबाइल, पैसा लूटकर वहां से

भाग गए। बृहस्पतिवार सुबह करीब किसी राहगीर ने इसकी सूचना पुलिस को दी। पुलिस जब तक पहुंची तब तब मृतक राम सिंह की मौत हो चुकी थी। सीसीटीवी कैमरे से हुई आरोपियों की पहचान: जिला पुलिस उपायुक्त ने मामले को गंभीरता से लिया और आरोपियों को पकड़ने के लिए ऑपरेशन सेल की टीमों को लगाया। ऑपरेशन सेल की टीमों ने सीसीटीवी कैमरों की फुटेज खंगाली तो वह फुटेज में दिखे। पुलिस अधिकारियों ने कहा कि अगर घायल का समय से पता लग जाता तो शायद उसकी जान बच जाती। निजामुद्दीन थाना पुलिस ने बालिग आरोपी इमरान को गिरफ्तार कर लिया। आगे की जांच जारी है।

यमुनापार में टूटी लाइन, सर्दी में पानी के लिए लोगों में उबाल

पूर्वी दिल्ली, एजेंसी। पानी की लाइन टूटने से यमुना पार की तीन विधानसभाओं रोहतास नगर, बाबरपुर और गोकुलपुरी में दूसरे दिन भी पानी के लिए हाहाकार मचा। लोगों को मजबूरन पानी खरीदकर काम चलाना पड़ा। गंदे पानी की समस्या इन मुश्किल परिस्थितियों में उन पर दोहरा वार कर रही है। लोगों ने आरोप लगाया कि पानी की किल्लत होने

के बाद भी जल बोर्ड ने कॉलोनियों में समय पर पानी का टैंकर नहीं पहुंचाया। लोग हेल्पलाइन नंबर पर फोन करते रहे, लेकिन कोई सुनवाई नहीं हुई। लोगों ने बताया कि वह सर्दियों में दूसरे इलाके में जाकर बाल्टी, बोतल, वॉटर कूलर और ड्रम में पानी भरकर ला रहे हैं। लोगों को खाना बनाने से लेकर बर्तन धोने तक के लिए पानी

खरीदना पड़ रहा है। वे बिना स्नान किए दफ्तर और स्कूल जा रहे हैं। उनका कहना है कि जल बोर्ड की ओर से जो पानी का टैंकर मुहैया कराया जा रहा है, वे उनके लिए पर्याप्त नहीं हैं। टैंकरों पर लग रही धीड़ = लोगों ने बताया कि दिल्ली जल बोर्ड के भेजे गए टैंकर कम हैं। ऐसे में टैंकरों के पास भारी भीड़ लग रही है।वहां किसी को पानी मिलता है।

ताइवान ने अपने क्षेत्र के आसपास 14 पीएलए विमानों और 5 पीएलए जहाजों की उड़ान देखी

ताइपे [ताइवान] , एजेंसी। ताइवान के राष्ट्रीय रक्षा मंत्रालय ने शुक्रवार को अपने क्षेत्र के आसपास पीएलए विमानों और 5 पीएलएएन जहाजों द्वारा 14 उड़ानें दर्ज कीं। एक्स पर एक पोस्ट में विवरण साझा करते हुए, एएमएनडी ने कहा कि 14 में से 8 उड़ानें मध्य रेखा को पार कर गईं और ताइवान के उत्तरी और दक्षिण-पश्चिमी एडीआईजेंड में प्रवेश कर गईं। इस बीच, ताइपे टाइम्स की रिपोर्ट के अनुसार, जो बिडेन प्रशासन के एक पूर्व अमेरिकी रक्षा अधिकारी ने जापानी प्रधानमंत्री सोने ताकाइची के प्रति समर्थन व्यक्त किया है, क्योंकि उन्होंने संकेत दिया था कि जापान ताइवान की रक्षा में सहायता कर सकता है। उन्होंने बीजिंग की प्रतिक्रिया को अनुचित करार दिया। एली रेंटरन, जो 2021 से इस वर्ष तक इंडो-पैसिफिक सुरक्षा मामलों के लिए सहायक रक्षा सचिव थे, ने कहा कि ताइवान के बारे में ताकाइची की टिप्पणी इस मामले पर जापान के आधिकारिक रुख को ही प्रतिध्वनित करती है।



ताइपे टाइम्स के अनुसार, 7 नवंबर को जापानी प्रधानमंत्री ने एक संसदीय बैठक के दौरान उल्लेख किया कि ताइवान पर चीनी हमले को जापान के अस्तित्व के लिए खतरा

हम दुनिया में शांति ला रहे, रूस-यूक्रेन युद्ध ठकवाने की कोशिशों के लिए ट्रंप ने खुद की पीठ थपथपाई

वॉशिंगटन, एजेंसी। अमेरिकी राष्ट्रपति डोनाल्ड ट्रंप ने गुरुवार को रूस-यूक्रेन युद्ध रुकवाने की अपनी कोशिशों के लिए खुद की पीठ थपथपाई। उन्होंने कहा कि अमेरिका पूरी दुनिया में शांति ला रहा है। ट्रंप ने कहा हम इतनी तेजी से युद्ध रुकवा रहे हैं कि पहले ऐसा कभी नहीं देखा गया। ट्रंप ने ये भी कहा कि रूसी राष्ट्रपति पुतिन ने हाल ही में अमेरिकी प्रतिनिधिमंडल से मुलाकात में संकेत दिए हैं कि वे युद्ध खत्म करना चाहते हैं।



ट्रंप बोले- हम रूस-यूक्रेन युद्ध रुकवाने के लिए कड़ी मेहनत कर रहे: डोनाल्ड ट्रंप ने एक बयान में कहा, हम इतनी तेजी से युद्ध रुकवा रहे हैं कि पहले ऐसा कभी नहीं देखा गया। हम अब तक आठ युद्ध रुकवा चुके हैं। अब हम एक और युद्ध रुकवाने की कोशिशों में जुटे हैं और वो है रूस-यूक्रेन युद्ध और हमें लगता है कि हम आखिरकार युद्ध रुकवाने में कामयाब होंगे। बीते हफ्ते 8000 सैनिक मारे गए। बीते महीने 27 हजार सैनिक मारे गए। हमें इसे रोकना होगा और हम इसे रोकने के लिए कड़ी मेहनत कर भी रहे हैं। वहीं रूसी राष्ट्रपति समझौता नहीं करेगा।

प्रदूषण-सफाई में की लापरवाही तो नौकरी और प्रमोशन पर खतरा



दिल्ली, एजेंसी। दिल्ली में अब प्रदूषण और सफाई में लापरवाही करने वाले सरकारी कर्मचारियों की खैर नहीं। उपराज्यपाल विनय कुमार सक्सेना और मुख्यमंत्री रेखा गुप्ता ने साफ कर दिया है कि जिलों के डीएम को अधिकार दिया जा रहा है कि जो भी सरकारी कर्मचारी या अधिकारी लापरवाही करेंगे, उनकी वार्षिक गोपनीय रिपोर्ट (एसीआर) खराब कर सकते हैं। यानी उनकी नौकरी, तरक्की और प्रमोशन पर सीधा खतरा होगा। साथ ही हर दिन प्रदूषण नियंत्रण के काम की समीक्षा होगी और किसी को बख्शा नहीं जाएगा।

बृहस्पतिवार को लोकनिवास में हुई उच्चस्तरीय बैठक में ये सख्त फैसले लिए गए। बैठक में शहरी विकास मंत्री आशीष सूद, मुख्य सचिव राजीव वर्मा और तमाम विभागों के बड़े अधिकारी मौजूद रहे। उपराज्यपाल और मुख्यमंत्री ने साफ कहा कि धूल और कचरा ही दिल्ली के प्रदूषण के सबसे बड़े कारण हैं, इन्हें हर हाल में काबू करना है। मुख्यमंत्री रेखा गुप्ता ने कहा, पिछली सरकार ने सड़कें न

बनाईं, न मरम्मत कराईं, इसलिए आज धूल का इतना बड़ा संकट है। अब हम स्थायी हल निकालेंगे। उन्होंने बताया कि मुख्य सचिव की अध्यक्षता में एक रिव्यू कमेटी बनाई गई है जो रोजाना प्रदूषण नियंत्रण के कामों की समीक्षा करेगी। इसके आदेश सभी विभागों के लिए मानना जरूरी होगा।

डीडीए की निर्देश दिए गए हैं कि उनकी खाली जमीनों से कचरा-मलबा तुरंत हटाएं और दोबारा डंपिंग न होने दें। एमसीडी को कहा गया है कि पूरे शहर में जोरदार सफाई अभियान चलाएं और धूल दबाने के सारे तरीके अपनएं। प्रदूषण के हॉटस्पॉट पर मिस्ट स्प्रे सिस्टम लगाया जा रहा है।

आईटीओ में लगा पायलट प्रोजेक्ट कामयाब रहा, मुख्यमंत्री ने खुद इसका मूआयना किया। अब इसे पूरे दिल्ली में फैलाने की योजना है। लापरवाही की सजा तय है। डीपीसीडी को आदेश है कि सफाई में कोताही करने वाले सरकारी विभागों के खिलाफ चालान काटें। बिना परमिशन सड़क काटने या गड्ढे न भरने पर एफआईआर होगी और जिम्मेदारी विभाग के प्रमुख की होगी। न सरकारी कर्मचारी बख्शा जाएगा, न निजी एजेंसी। मुख्यमंत्री ने कहा, सरकार का मकसद सिर्फ आज नहीं, आने वाली पीढ़ियों के लिए भी साफ हवा सुनिश्चित करना है। इसके लिए जनता का साथ भी जरूरी है।

दिल्ली में तमिलनाडु पुलिस की बस से भिड़ी कार, दोनों वाहनों में लगी आग

नई दिल्ली, एजेंसी। दिल्ली के पश्चिमी जिले के हरि नगर स्थित दिल्ली हाट के समीप शुक्रवार सुबह तमिलनाडु पुलिस की एक बस और एक कार टकराने के बाद आग की चपेट में आ गईं। हादसे में दोनों वाहन पूरी तरह जल गए। हालांकि राहत की बात यह रही कि किसी तरह की जनहानि नहीं हुई। पुलिस अधिकारी के अनुसार, पूर्वाह्न करीब 11:38 बजे पुलिस कंट्रोल रूम को कॉल मिली कि सड़क पर एक बस में आग लग गई है। हरि नगर थाना पुलिस मौके पर पहुंची। वहां पाया गया कि तमिलनाडु पुलिस की बस और उसके पीछे चल रही बलेनो कार दुर्घटनाग्रस्त हालत में खड़ी थीं और दोनों वाहन पूरी तरह जल चुके थे। प्राथमिक जांच में सामने आया है कि बलेनो कार ने पीछे से बस को टकर मारी, जिसके बाद दोनों वाहनों में आग लग गई। दुर्घटना के समय किसी के घायल होने या किसी प्रकार की मौत की सूचना नहीं है। मौके पर फॉरेंसिक टीम और क्राइम टीम को जांच के लिए बुला लिया गया है।

नोएडा में सबसे बड़ी साइबर ठगी... आर्किटेक्ट से 12 करोड़ रुपये लूटे

नोएडा, एजेंसी। साइबर जालसाजों ने शेयर मार्केट में निवेश के नाम पर झांसा देकर आर्किटेक्ट से करीब 12 करोड़ की ठगी कर ली है। यह नोएडा में अब तक की सबसे बड़ी व्यक्तिगत साइबर ठगी है। जालसाजों ने एप डाउनलोड कराकर वारदात को अंजाम दिया। साइबर क्राइम थाने में प्राथमिकी दर्ज कर मामले की जांच शुरू कर दी गई है। पुलिस को दी शिकायत में सेक्टर-47 निवासी आर्किटेक्ट व कंसल्टेंट इंजीनियर ने कहा कि 17 अक्टूबर को उनके पास कियाया शर्मा ने मैसेज किया था। खुद को इन्वेस्टमेंट कंसल्टेंट बताने वाली कियारा ने शेयर

मार्केट में निवेश कर मुनाफा हासिल करने की बात कही थी। दोनों के बीच बातचीत हुई। पीछित उसकी बातों में आ गया। इस पर महिला ने आर्किटेक्ट को व्हाट्सएप रूप में जोड़ दिया। महिला ने पीछित को रूप में जोड़कर उनके पास लिंक भेजा। लिंक पर क्लिक करते ही एक एप डाउनलोड हो गया। करीब एक महीने बाद 17 नवंबर को उस रूप से हटाकर उसे एक अन्य रूप से जोड़ा गया। इसमें काफी लोग शेयर मार्केट में निवेश कर रहे थे। साथ ही पैसा लगाने के बाद हुए फायदे की स्क्रीनशॉट भी डाल रहे थे। इसके बाद उन्होंने भी दिए गए सुझाव के अनुसार इन्वेस्ट करना शुरू कर दिया।

निजी फोन पर गोपनीय सैन्य जानकारी साझा कर फंसे अमेरिकी रक्षा मंत्री हेगसेथ, पेंटागन रिपोर्ट में बड़ा खुलासा



वॉशिंगटन, एजेंसी। अमेरिकी रक्षा मंत्री पीट हेगसेथ एक बड़े विवाद में घिर गए हैं। पेंटागन के इंसपेक्टर जनरल की रिपोर्ट में खुलासा हुआ है कि हेगसेथ ने यमन में होने वाले एक सैन्य हमले की संवेदनशील जानकारी अपने निजी फोन और अनधिकृत मैसेजिंग ऐप सिमनल पर साझा की थी। रिपोर्ट के अनुसार यह कदम अमेरिकी सैनिकों और उनके मिशन के लिए गंभीर जोखिम पैदा कर सकता था। रिपोर्ट में कहा गया कि हेगसेथ ने जिन जानकारीयों को भेजा (जैसे हमले का समय और विभागों की संख्या) वह संवेदनशील थीं और दुश्मन देशों या हतुी मिलिशिया के हाथ लगने पर अमेरिकी पायलटों का मिशन असफल हो सकता था।

गलती सामने कैसे आई?: पेंटागन जांच में पाया गया कि हेगसेथ के पास जानकारी डिवल्टासिफाई करने का अधिकार था, लेकिन संवेदनशील सैन्य जानकारी निजी फोन पर साझा करने विभागोंय नियमों का स्पष्ट उल्लंघन है। रिपोर्ट ने चेतावनी दी अगर यह जानकारी अमेरिकी विशेषियों के हाथ लग जाती, वे हमलों से बचने या पलटवार करने की स्थिति में आ जाते।

यह मामला तब उजागर हुआ जब अटलांटिक के पत्रकार जेफ्री गोल्डबर्ग को गलती से उसी सिमनल चैट में जोड़ दिया गया जिसमें यह जानकारी साझा हुई थी। डेमोक्रेटिक और कई रिपब्लिकन सांसदों ने इस घटना को गंभीर खतरा बताते हुए कहा कि अगर कोई निचले पद का अधिकारी ऐसा करता, तो उसे तुरंत बर्खास्त कर दिया जाता।

हेगसेथ की सफाई: सोशल मीडिया पर हेगसेथ ने अपने बचाव में लिखा कोई गोपनीय जानकारी नहीं थी। मामला खत्म। उन्होंने दावा किया कि उन्होंने सिर्फ अनक्लासिफाइड सारांश साझा किया था और इससे किसी की सुरक्षा को खतरा नहीं था।

और भी विवादों में घिरे हैं हेगसेथ

हेगसेथ पहले ही कैपिटल हिल में सवालों के घेरे में हैं, जहां उन पर कैरेबियन सागर में एक सदिग्ध मादक पदार्थ तस्करी वाली नाव पर की गई कार्रवाई में मौतों को लेकर सवाल उठ रहे हैं। रिपोर्ट के मुताबिक, उन्होंने कथित रूप से फिल एवरीवन आदेश दिया था।

न्यूयॉर्क टाइम्स ने पेंटागन पर किया मुकदमा

द न्यूयॉर्क टाइम्स ने पेंटागन के खिलाफ अदालत का रुख किया है।। अखबार का कहना है कि रक्षा मंत्री पीट हेगसेथ द्वारा लागू किए गए नए मीडिया नियम असंवैधानिक हैं और इन्हें खत्म किया जाना चाहिए। इन नियमों की वजह से ज्यादातर बड़े मीडिया संगठनों को पेंटागन परिसर से बाहर कर दिया गया है। अखबार ने कहा कि ये नियम अभिव्यक्ति की स्वतंत्रता और निष्पक्ष प्रक्रिया के अधिकार का उल्लंघन करते हैं, क्योंकि इससे हेगसेथ को यह अधिकार मिल जाता है कि वह अपने हिसाब से तय करें कि कौन सा पत्रकार पेंटागन में आ सकता है और कौन नहीं। न्यूयॉर्क टाइम्स और अन्य मीडिया संस्थान इन नियमों से सहमत न होने के चलते पेंटागन से बाहर हो गए। पेंटागन ने इस मुकदमे पर फिलहाल कोई टिप्पणी नहीं की है।

अमेरिका ने इरा तस्करी का आरोप लगा एक और नौका को बनाया निशाना, अब तक 22 हमलों में गई 87 की जान

वॉशिंगटन, एजेंसी। अमेरिकी सेना की दक्षिणी कमांड ने बताया है कि उन्होंने गुरुवार को पूर्वी प्रशांत महासागर में एक और नौका को निशाना बनाया है। अमेरिका ने आरोप लगाया है कि नौका के जिरए इरा तस्करी की जा रही थी। गुरुवार को किया गया हमला अमेरिकी सेना का कैरेबियाई सागर और पूर्वी प्रशांत महासागर में किया गया 22वां हमला है, जिसमें चार लोगों की मौत का दावा किया जा रहा है। सोशल मीडिया पर साझा पोस्ट में दावा किया जा रहा है कि गुरुवार के हमले के बाद अमेरिका के ड्रग तस्करी की सदिग्ध नौकाओं को निशाना बनाने में अब तक करीब 87 लोगों की मौत हो चुकी है।

एक वीडियो में दिख रहा है कि एक छोटी नौका समुद्र में तेजी से जा रही है और अचानक से उसमें विस्फोट होता है और नौका आग की लपटों में घिर जाती है। यह हमला उसी दिन किया गया है, जब अमेरिकी संसद अमेरिकी सेना द्वारा 2 सितंबर को पहली बार एक छोटी नौका को निशाना बनाए जाने की जांच कर रही है।



जिला पंचायत सीईओ सोलंकी ने किया ग्राम पंचायतों का निरीक्षण

जिला पंचायत सीईओ सोलंकी ने किया ग्राम पंचायतों का निरीक्षण

मीडिया ऑडिटर,सीधी (निप्र)। जिला पंचायत सीईओ शैलेंद्र सिंह सोलंकी ने ग्राम पंचायत मोहड़िया, बंजारी छवारी और उरैसा का व्यापक निरीक्षण कर विकास कार्यों की जमीनी स्थिति जानी। निरीक्षण के दौरान उन्होंने निर्माण कार्यों की गुणवत्ता, आजीविका गतिविधियों के क्रियावन्धन तथा योजनाओं के लाभार्थियों से संवाद करते हुए आवश्यक दिशा-निर्देश प्रदान किए।

मोहड़िया कला में निर्माणाधीन स्टेडियम का निरीक्षण करते हुए सीईओ सोलंकी ने कार्य की गुणवत्ता को सर्वोच्च प्राथमिकता देने और सभी निर्माण गतिविधियों को नियमानुसार संपादित करने के निर्देश दिए। उन्होंने संबंधित निर्माण एजेंसियों को समय सीमा



का पालन करने के साथ ही मानक सामग्री के उपयोग पर विशेष ध्यान देने के लिए कहा। ग्राम पंचायत बंजारी में निर्माणाधीन पंचायत भवन और गौशाला का निरीक्षण किया गया। उन्होंने कहा कि गौशाला ग्रामीण अर्थव्यवस्था और

पशुपालन को मजबूती देने का महत्वपूर्ण माध्यम है, इसलिए इसका निर्माण ग्रामीण इंजीनियरिंग सेवा द्वारा निर्धारित मानकों के अनुरूप होना चाहिए। उन्होंने गुणवत्तापूर्ण निर्माण सुनिश्चित करने के स्पष्ट निर्देश दिए। उरैसा ग्राम पंचायत में

वाटरशेड परियोजना क्रमांक 2 के अंतर्गत संचालित मुर्गीपालन, बकरी पालन, प्रधानमंत्री कृषि सिंचाई योजना के जल संरचना कार्य, सब्जी उत्पादन और नर्सरी गतिविधियों का निरीक्षण किया गया। सीईओ सोलंकी ने इन गतिविधियों को ग्रामवासियों को



आजीविका सुधारने का प्रभावी माध्यम बताते हुए हितग्राहियों से योजनाओं का अधिकतम लाभ उठाने का आग्रह किया। सब्जी उत्पादन कर रहे लाभार्थियों को उन्होंने रासायनिक इनपुट पर निर्भरता कम करने तथा प्राकृतिक खेती अपनाने के लिए

प्रेरित किया। निरीक्षण के दौरान जिला परियोजना अधिकारी वांटरशेड, एसडीओ, मनरेगा उपयंत्री, आरईएस उपयंत्री, वाटरशेड उपयंत्री, ब्लॉक समन्वयक वांटरशेड तथा संबंधित ग्राम पंचायतों के सरपंच उपस्थित रहे।

छात्राओं में स्वास्थ्य जागरूकता बढ़ाने हेतु मझौली में विशेष शिविर आयोजित

मीडिया ऑडीटर, सीधी (निप्र)। शाकरीय कन्या उच्च माध्यमिक विद्यालय मझौली में शुक्रवार को मोबियस फंडेशन के ज्ञान कन्या शक्ति कार्यक्रम तथा जिला चिकित्सालय सीधी की टीम के सहयोग से स्वास्थ्य परीक्षण शिविर का सफल आयोजन किया गया। शिविर का नेतृत्व मुख्य चिकित्सा एवं स्वास्थ्य अधिकारी बबीता खरे तथा जिला कार्यक्रम प्रबंधक पुष्पेंद्र शुक्ला ने किया। चिकित्सा टीम में डॉ. नीरज मिश्रा, डॉ. काजोल जेम्स और



एएनएम विजय पनिका शामिल रहीं। टीम ने छात्राओं की हीमोग्लोबिन जांच, आंख और दांत परीक्षण, वजन-ऊंचाई मापन, मलेरिया जांच सहित अन्य आवश्यक स्वास्थ्य परीक्षण

किए। मोबियस फंडेशन की ओर से जिला समन्वयक अवनीश तिवारी पूरे समय उपस्थित रहे। उन्होंने छात्राओं को प्रोत्साहित करने तथा कार्यक्रम को सुचारू रूप से सम्पन्न हुआ।

संचालित कराने में महत्वपूर्ण भूमिका निभाई। विद्यालय की ओर से प्राचार्य राजेंद्र सिंह, हेडमास्टर अशोक नामदेव, गीता सिंह, श्वेता सिंह और वशिष्ठ सर का सहयोग सराहनीय रहा। उनके मार्गदर्शन और संयुक्त प्रयासों से शिविर सुचारू रूप से सम्पन्न हुआ।

इस स्वास्थ्य शिविर से छात्राओं में स्वास्थ्य जागरूकता बढ़ी तथा उन्हें आवश्यक चिकित्सा परामर्श और उपचार संबंधी जानकारी का लाभ मिला।

120 आरटीई बच्चों पर फीस का दबाव का आरोप, हंस वाहिनी स्कूल ने दिया नोटिस; गार्जियन बोले-तनाव में हैं बच्चे

मीडिया ऑडीटर, सीधी (निप्र)। कुसमी क्षेत्र में स्थित हंस वाहिनी विद्या मंदिर भदोरा एक बार फिर विवादों में है। अभिभावकों ने स्कूल प्रबंधन पर गंभीर आरोप लगाए हैं कि पिछले तीन सालों से बच्चों और उनके माता-पिता को फीस जमा कराने के लिए लगातार प्रताड़ित किया जा रहा है। हाल ही में तकरीबन 100 अभिभावकों को नोटिस भेजे गए हैं, जिसमें कहा गया है कि फीस जमा न होने पर बच्चों को न तो परीक्षा में बैठने दिया जाएगा और न ही स्कूल आने दिया जाएगा।

क्लास में बच्चों को फीस के लिए बार-बार टोका जाता है: अभिभावकों के अनुसार, स्कूल प्रबंधन बच्चों को कक्षा में बार-बार टोकता है, जिससे बच्चे मानसिक तनाव में रहने लगे हैं। कई अभिभावकों का दावा है कि यह पूरा मामला वसूली का है और बिना पर्याप्त सुविधाएं दिए मोटी फीस वसूलने की कोशिश की जा रहा है।

लोग बोले-स्कूल में बुनियादी सुविधाएं तक उपलब्ध नहीं: अभिभावक अनुरुद्ध जायसवाल ने बताया कि स्कूल में बुनियादी सुविधाएं तक उपलब्ध नहीं हैं। खेल का मैदान लगभग न के बराबर है। कई शिक्षक रिकॉर्ड में एक नाम से दर्ज हैं, लेकिन पढ़ाने कोई और आता है। शिक्षकों से कम पैसों में काम करवाकर उनका भी शोषण किया जा रहा है। पीने के पानी और



शौचालय की स्थिति भी मानकों के अनुरूप नहीं है। अभिभावकों ने सवाल उठाया कि जब स्कूल में सुविधाएं न के बराबर हैं, तो इतनी भारी-भरकम फीस क्यों वसूली जा रही है? **120 आरटीई छात्रों पर बनाया जा रहा फीस का दबाव:** सबसे बड़ी समस्या 120 आरटीई (शिक्षा का अधिकार) बच्चों से संबंधित है। इन बच्चों का प्रवेश सरकार के शिक्षा का अधिकार अधिनियम के तहत हुआ है, जिनकी फीस का भुगतान सरकार की ओर से किया जाता है। हालांकि, 2022-23 का भुगतान अब तक स्कूल को नहीं मिला है। इसी आधार पर स्कूल प्रबंधन उन बच्चों के अभिभावकों पर भी फीस जमा करने का दबाव बना रहा है। आरटीई लाभार्थी परिवारों का कहना है कि वे नियमों के तहत आए हैं, इसलिए उनसे वसूली करना गलत और अवैध है।

मीडिया ऑडीटर, सिंगरौली (निप्र)। नौगढ़ में राशन घोटाले का आरोप, ग्रामीणों ने सड़क जाम कर जताया विरोधसिंगरौली के नौगढ़ में राशन घोटाले का आरोप, ग्रामीणों ने सड़क जाम कर जताया विरोधसिंगरौली के नौगढ़ क्षेत्र में उचित मूल्य दुकान की अनियमितताओं के विरोध में शुक्रवार दोपहर ग्रामीणों ने प्रदर्शन किया। ग्रामीणों का आरोप है कि कोटेदार बृजेश कुमार साह पिछले चार माह से उन्हें राशन नहीं दे रहे हैं। ग्रामीणों ने बताया कि कोटेदार बिना राशन दिए ही उनसे अंगूठा लगवाकर राशन जारी करवा लेते हैं। इस अनियमितता से नाराज होकर हजारों की संख्या में ग्रामीण बैदून-परसोना मुख्य मार्ग पर उतर आए और सड़क जाम कर विरोध प्रदर्शन किया। लगभग दो घंटे तक चले इस जाम के कारण मुख्य मार्ग पर वाहनों की लंबी कतारें लग गईं। स्थिति की गंभीरता को देखते हुए तहसीलदार सविता यादव, कोतवाली टीआई अशोक सिंह परिहार, उपनिरीक्षक उदय चंद्र

ग्रामीणों ने किया बैदून-परसोना रोड जाम,बोले- अंगूठा लगवा लेते हैं; लेकिन 4 महीने से राशन नहीं मिला

मीडिया ऑडीटर, सिंगरौली (निप्र)। नौगढ़ में राशन घोटाले का आरोप, ग्रामीणों ने सड़क जाम कर जताया विरोधसिंगरौली के नौगढ़ क्षेत्र में उचित मूल्य दुकान की अनियमितताओं के विरोध में शुक्रवार दोपहर ग्रामीणों ने प्रदर्शन किया। ग्रामीणों का आरोप है कि कोटेदार बृजेश कुमार साह पिछले चार माह से उन्हें राशन नहीं दे रहे हैं। ग्रामीणों ने बताया कि कोटेदार बिना राशन दिए ही उनसे अंगूठा लगवाकर राशन जारी करवा लेते हैं। इस अनियमितता से नाराज होकर हजारों की संख्या में ग्रामीण बैदून-परसोना मुख्य मार्ग पर उतर आए और सड़क जाम कर विरोध प्रदर्शन किया। लगभग दो घंटे तक चले इस जाम के कारण मुख्य मार्ग पर वाहनों की लंबी कतारें लग गईं। स्थिति की गंभीरता को देखते हुए तहसीलदार सविता यादव, कोतवाली टीआई अशोक सिंह परिहार, उपनिरीक्षक उदय चंद्र



करिहार और चौकी प्रभारी खुतरा शीतला यादव सहित भारी पुलिस बल मौके पर पहुंचा।

अधिकारियों ने ग्रामीणों को समझा-बुझाकर जाम खुलवाया। प्रदर्शनकारी ग्रामीण महिला रेनु शाह ने बताया, 'कोटेदार द्वारा अंगूठा लगवा लिया जाता है, लेकिन राशन नहीं दिया जाता। हम चार महीने से परेशान हैं, जिससे बच्चों के लिए खाने का संकट खड़ा हो गया है।' अन्य ग्रामीणों ने भी समान आरोप लगाते हुए कोटेदार को हटाने की मांग की। इस मामले पर खाद्य अधिकारी पीसी चंद्रवंशी ने जानकारी दी कि विभागीय रिकॉर्ड की अनुसार, उचित मूल्य दुकान पर

हर महीने का राशन भेजा जा रहा है। उन्होंने आश्वासन दिया कि यदि ग्रामीणों को वास्तव में राशन नहीं मिला है, तो मामले की जांच कर तथ्य सामने लाए जाएंगे और दोषी कोटेदार के खिलाफ नियमानुसार कार्रवाई की जाएगी।

प्रशासन के आश्वासन के बाद ग्रामीणों ने अपना प्रदर्शन समाप्त कर दिया। हालांकि, उन्होंने चेतावनी दी कि यदि जल्द ही व्यवस्था में सुधार नहीं हुआ, तो आंदोलन और उग्र रूप ले सकता है। इस घटना ने ग्रामीण क्षेत्रों में उचित मूल्य दुकानों की निगरानी व्यवस्था पर एक बार फिर सवाल खड़े कर दिए हैं।

अमानक बीज विक्रय पर कृषि विभाग की सख्ती, पाँच विक्रेताओं पर कार्रवाई

मीडिया ऑडीटर, सीधी (निप्र)। उपसंचालक किसान कल्याण तथा कृषि विकास ने बताया कि जिले में किसानों के हितों की रक्षा और उन्हें गुणवत्तापूर्ण बीज उपलब्ध कराने के उद्देश्य से कृषि विभाग द्वारा विभिन्न बीज विक्रेताओं के प्रतिष्ठानों से नमूने एकत्र किए गए थे। प्रयोगशाला परीक्षण में कई नमूने निर्धारित मानकों के अनुरूप नहीं पाए गए, जिसके बाद विभाग द्वारा तत्काल कार्रवाई की गई है। जांच रिपोर्ट के आधार पर जिन विक्रेताओं पर अमानक बीज विक्रय का आरोप पाया गया, उनमें मे. पटेल बीज भंडार अर्मिलिया (गेहूँ-लॉन्ग 200000089), मे. विजय कृषि सेवा केंद्र मड़वास है।

दुग्ध समृद्धि संपर्क अभियान के द्वितीय चरण की तैयारियाँ पूर्ण

मीडिया ऑडीटर, सीधी (निप्र)। उप संचालक पशुपालन एवं डेयरी विभाग ने जानकारी दी कि माननीय मुख्यमंत्री द्वारा प्रदेश में दुग्ध उत्पादन को दोगुना करने का लक्ष्य निर्धारित किया गया है। इसी लक्ष्य की प्राप्ति के लिए जिले में दुग्ध समृद्धि संपर्क अभियान का द्वितीय चरण दिसंबर माह में आयोजित किया जा रहा है। अभियान का संचालन कलेक्टर स्वरोचिष सोमवंशी के निर्देशन एवं उप संचालक पशुपालन एवं डेयरी विभाग के मार्गदर्शन में किया जाएगा। इस चरण में पाँच से नौ गाय एवं भैंस पालन करने वाले पशुपालकों से सीधे संपर्क स्थापित कर उनके पशुओं में नरल सुधार, कुत्रिम गर्भाधान, पशु पोषण और पशु स्वास्थ्य संबंधी विस्तृत जानकारी दी जाएगी, जिससे उत्पादन क्षमता में वृद्धि हो सके। अभियान के प्रभावी

क्रियावन्धन हेतु जिले के समस्त मैदानी अमले का प्रशिक्षण विशेष रूप से कराया गया है। 01 दिसंबर 2025 को जिला स्तरीय प्रशिक्षण डॉ. वीरेंद्र विक्रम सिंह द्वारा आयोजित किया गया। इसके बाद 03 दिसंबर को सीधी विकासखंड में डॉ. सलिल कुमार पाठक, रामपुर नैकिन में डॉ. सचिन सिंह और मझौली में डॉ. सव्यसांची त्रिपाठी ने प्रशिक्षण दिया। वहीं 04 दिसंबर को कुसमी में डॉ. प्रशांत सिंह तथा 05 दिसंबर को सिहावल विकासखंड में डॉ. विनीता सिंह और डॉ. सव्यसांची त्रिपाठी द्वारा प्रशिक्षण प्रदान किया गया। प्रशिक्षित दल आगामी दिनों में पशुपालकों के घर-घर पहुंचकर जागरूकता गतिविधियाँ संचालित करेंगे, जिससे जिले में दुग्ध उत्पादन बढ़ाने के प्रयासों को नई दिशा और गति मिल सके।

संचार सेवा सुचारू रखने हेतु बीएसएनएल एक्सचेंज में निर्बाध बिजली के निर्देश, सड़क खुदाई पर रोक

मीडिया ऑडिटर, सीधी (निप्र)। अपर कलेक्टर ने जानकारी दी कि मुख्यमंत्री का 07 दिसम्बर को जिला सीधी के बहरी क्षेत्र में भ्रमण कार्यक्रम प्रस्तावित है। कार्यक्रम के दौरान संचार व्यवस्था अचिरल बनी रहे, इसके लिए बीएसएनएल को आवश्यक तैयारियाँ सुनिश्चित करने का दायित्व सौंपा गया है।

इस संदर्भ में बीएसएनएल एक्सचेंजों में लगातार विद्युत प्रवाह बनाए रखना अत्यंत आवश्यक बताया गया है।

अपर कलेक्टर ने अधीक्षण यंत्री मध्य प्रदेश पूर्व क्षेत्र विद्युत वितरण कंपनी लिमिटेड सीधी को निर्देशित किया है कि 07 दिसम्बर 2025 को सभी संबंधित बीएसएनएल एक्सचेंजों में निर्बाध विद्युत आपूर्ति

सुनिश्चित की जाए, जिससे संचार सेवाएँ किसी भी प्रकार से बाधित न हों।

संचार सेवाओं को सुचारू रखने हेतु प्रशासन ने सीधी-चुरहट-रामपुर नैकिन-बघवार-रीवा, सीधी-मझौली-व्योहारी-शहडोल तथा सीधी-देवसर-बैदून-सरई-निगरी मार्गों पर 06 व 07 दिसम्बर को निर्माण, खुदाई एवं नुरक्षण कार्य पर रोक लगा दी है।

इस संदर्भ में मुख्य नगर पालिका अधिकारी, क्षेत्रीय प्रबंधक एनएचआई सीधी/रीवा तथा समस्त निर्माण एजेंसियों को निर्देशित किया गया है कि उक्त मार्गों पर दो दिनों तक किसी प्रकार का निर्माण या खुदाई कार्य न किया जाए, ताकि संचार नेटवर्क एवं बीएसएनएल की सेवाएँ बाधित न हों।

मुख्यमंत्री कार्यक्रम हेतु मजिस्ट्रेटियल इयूटी के आदेश जारी

मीडिया ऑडीटर, सीधी (निप्र)। मुख्यमंत्री के 07 दिसम्बर 2025 को प्रस्तावित जिला सीधी भ्रमण कार्यक्रम को दृष्टिगत रखते हुए अपर जिला दण्डाधिकारी ने शान्ति, सुरक्षा एवं कानून व्यवस्था को बनाए रखने हेतु विभिन्न अधिकारियों की मजिस्ट्रेटियल इयूटी निर्धारित की है। आदेशानुसार मंच प्रबंधन का दायित्व राजेश शुक्ला संयुक्त कलेक्टर एवं राकेश शुक्ला उपखण्ड अधिकारी गोपद बनास को सौंपा गया है, जबकि हेलीपैड ग्राम बहरी के लिए विकास कुमार आनंद एसडीएम कुसमी को नियुक्त किया गया है। ग्रीन रुट की व्यवस्था शैलेश ट्रिवेदी एसडीएम चुरहट/रामपुर नैकिन को दी गई है।

प्रदर्शनी स्थल के लिए अमित कुमार दुबे नायब तहसीलदार कुसमी तथा वी.वी.आई.पी./वी.आई.पी. प्रवेश द्वार हेतु साक्षी गौतम प्रभारी तहसीलदार चुरहट को जिम्मेदारी दी गई है। सामान्य प्रवेश द्वार पर राजेश पास प्रभारी तहसीलदार मड़वास एवं वेदवती सिंह प्रभारी नायब तहसीलदार मझौली की इयूटी लगाई गई है, जबकि

जनप्रतिनिधि एवं पत्रकार दीर्घा का दायित्व मुनेन्द्र प्रसाद तिवारी सहायक अधीक्षक भू-अभिलेख को सौंपा गया है। छोटे वाहनों की पार्किंग व्यवस्था हेतु धनकुमार टोपौ शान्ति, सुरक्षा एवं कानून व्यवस्था को बनाए रखने हेतु विभिन्न अधिकारियों की मजिस्ट्रेटियल इयूटी निर्धारित की है। आदेशानुसार मंच प्रबंधन का दायित्व राजेश शुक्ला संयुक्त कलेक्टर एवं राकेश शुक्ला उपखण्ड अधिकारी गोपद बनास को सौंपा गया है, जबकि हेलीपैड ग्राम बहरी के लिए विकास कुमार आनंद एसडीएम कुसमी को नियुक्त किया गया है। ग्रीन रुट की व्यवस्था शैलेश ट्रिवेदी एसडीएम चुरहट/रामपुर नैकिन को दी गई है।

प्रदर्शनी स्थल के लिए अमित कुमार दुबे नायब तहसीलदार कुसमी तथा वी.वी.आई.पी./वी.आई.पी. प्रवेश द्वार हेतु साक्षी गौतम प्रभारी तहसीलदार चुरहट को जिम्मेदारी दी गई है। सामान्य प्रवेश द्वार पर राजेश पास प्रभारी तहसीलदार मड़वास एवं वेदवती सिंह प्रभारी नायब तहसीलदार मझौली की इयूटी लगाई गई है, जबकि

जैविक संसाधन केंद्रों से ग्रामीण महिलाएँ बनेंगी आत्मनिर्भर

मीडिया ऑडीटर,सीधी (निप्र)। मध्य प्रदेश राज्य ग्रामीण आजीविका मिशन, जिला सीधी के मार्गदर्शन में विकासखंड मझौली में एकीकृत कृषि संकुल के अंतर्गत कर-संकुल केंद्रों का गठन किया गया है। इन संकुलों में चार-चार गांव शामिल किए गए हैं, जहाँ जैविक संसाधन केंद्रों की स्थापना कर ग्रामीण महिलाओं को आर्थिक रूप से सशक्त बनाने की दिशा में महत्वपूर्ण पहल की गई है। इन जैविक संसाधन केंद्रों में गांवों में बनने वाले जैविक खाद, केचुआ

खाद, जैविक कीटनाशक, ब्रह्मास्त्र, नीमास्त्र जैसे उत्पादों का निर्माण व विक्रय किया जा रहा है। इसका मुख्य उद्देश्य किसानों को प्राकृतिक खेती अपनाने के लिए प्रेरित करना तथा स्थानीय संसाधनों को आय का साधन बनाकर ग्रामीण अर्थव्यवस्था को मजबूत करना है।दसकुल क्षेत्रों में तैनात सीआरपी टीम (कम्युनिटी रिसोर्स पर्सन) किसानों और महिलाओं को जैविक खेती, जैव विविधता और जैविक उत्पाद निर्माण की तकनीकों का प्रशिक्षण दे रही है।

एसएनए स्पर्श एवं ई-कुबेर आधारित ‘जस्ट-इन-टाइम’ के सफल क्रियान्वयन हेतु एक दिवसीय प्रशिक्षण हुई सम्पन्न जिला अधिकारियों को निधि प्रवाह की नवीन तकनीक से किया गया अपडेट

एमसीबी/05 दिसम्बर 2025/ कलेक्टर डी. राहुल वेंकट के निर्देशन तथा संचालक, कोष एवं लेखा छत्तीसगढ़ रायपुर से जारी आदेश के तहत आज जिला कोषालय में एसएनए-स्पर्श मॉडल एवं आरबीआई आधारित ई-कुबेर ‘जस्ट-इन-टाइम’ प्रणाली के सफल और सुचारु क्रियान्वयन के उद्देश्य से व्यापक प्रशिक्षण आयोजन किया गया। प्रशिक्षण की अगुवाई जिला कोषालय अधिकारी मनबोध राम यादव ने की। उन्होंने केंद्र प्रवर्तित योजनाओं के लिए निधि प्रवाह (सहदृष्ट सद्यश्च2) की नवीनतम प्रक्रिया, एसएनए-स्पर्श प्रणाली की कार्यप्रणाली और ई-कुबेर प्लेटफॉर्म के माध्यम से रियल टाइम भुगतान की तकनीक पर विस्तृत जानकारी दी। आज आयोजित प्रशिक्षण में जिले के सभी



आहरण एवं संवितरण अधिकारी, लेखापाल और डाटा एंट्री ऑपरेटर शामिल हुए, जिन्हें जस्ट-इन-टाइम प्रणाली के लाभों, भुगतान प्रक्रिया की पारदर्शिता, बजट नियंत्रण की सटीकता एवं निधियों के सीधे और समयबद्ध हस्तांतरण जैसे महत्वपूर्ण पहलुओं पर विस्तार

से प्रशिक्षण प्रदान किया गया। प्रशिक्षण के दौरान जिला स्तर पर अब तक सामने आई तकनीकी बाधाओं और प्रक्रिया संबंधी कठिनाइयों पर भी खुलकर चर्चा हुई तथा प्रत्येक बिंदु का समाधान तत्काल करते हुए अधिकारियों को जमीनी स्तर पर इन प्रणालियों को

प्रभावी ढंग से लागू करने के लिए व्यावहारिक मार्गदर्शन दिया गया। एसएनए-स्पर्श से जुड़ी मॉनिटरिंग, निधि आवंटन एवं भुगतान की ऑटो-ट्रैकिंग सुविधाओं पर भी गहन व तकनीकी जानकारी साझा की गई, जिससे शासन की योजनाओं के लिए मिलने वाली



राशि का अधिकतम पारदर्शी और लक्ष्य-आधारित उपयोग सुनिश्चित हो सके। कार्यक्रम में सहायक कोषालय अधिकारी पुष्पेन्द्र कुमार प्रजापति, विक्रांत सिंह परिहार सहित कोषालय के अधिकारी-कर्मचारी उपस्थित रहे। प्रशिक्षण के अंत में जिला

कोषालय अधिकारी यादव ने प्रतिभागियों से अपील की कि एसएनए-स्पर्श एवं ई-कुबेर आधारित जस्ट-इन-टाइम प्रणाली को पूरी दक्षता के साथ लागू कर जिले में वित्तीय प्रबंधन एवं भुगतान व्यवस्था को और अधिक सुदृढ़, पारदर्शी एवं जवाबदेह बनाया जाए।

मनेन्द्रगढ़ के तीन नजूल भू-खण्डों को पुनः शासकीय भूमि के रूप में दर्ज करने की प्रक्रिया शुरू, 15 दिवस के भीतर कर सकते है आपत्ति दर्ज

मीडिया ऑडीटर, एमसीबी (निप्र)। कलेक्टर एवं जिला दंडाधिकारी डी. राहुल वेंकट के आदेशानुसार नगर मनेन्द्रगढ़ स्थित तीन महत्वपूर्ण नजूल भू-खण्डों- क्रमांक 3/10क, 3/10ख और 3/10ग-को पुनः नजूल शासकीय भूमि के रूप में अभिलेखों में दर्ज करने की प्रक्रिया प्रारंभ कर दी गई है। कार्यालय अनुविभागीय अधिकारी (राजस्व) मनेन्द्रगढ़ द्वारा जारी प्रतिवेदन के आधार पर बताया गया है कि वर्ष 2025-26 के आंतरिक नजूल संधारण खसरा में भू-खण्ड क्रमांक 3/10क का क्षेत्रफल 26,550 वर्गफीट, भू-खण्ड क्रमांक 3/10ख का क्षेत्रफल 3,000 वर्गफीट तथा भू-खण्ड क्रमांक 3/10ग का क्षेत्रफल 450 वर्गफीट अभिलेखों में अध्यक्ष भूपेन्द्र क्लब मनेन्द्रगढ़ के नाम दर्ज है। न्यायालय तहसीलदार नजूल द्वारा 05 फरवरी 2024 को नामांतरण पारित होने के बाद भी संस्था ने भूमि का अधिपत्य ग्रहण नहीं किया, वहीं भूपेन्द्र क्लब की ओर से वादी रहे श्री रामानुज अग्रवाल का निधन हो चुका है और वर्तमान में क्लब की कोई विधिक स्थिति अस्तित्व में नहीं है। इस परिस्थिति को ध्यान में रखते हुए 70 ग0 भू.रा.सं. की धारा 57(1) एवं 57(2) के तहत उक्त भूमि को पुनः नजूल शासकीय भूमि के रूप में दर्ज किए जाने हेतु अनुशंसा सहित कार्यवाही प्रारंभ की गई है। प्रशासन द्वारा स्पष्ट किया गया है कि यदि किसी व्यक्ति या संस्था को इस संबंध में आपत्ति हो तो प्रकाशन तिथि से आगामी 15 दिनों के भीतर कार्यालयीन समय में स्वयं अथवा अभिभाषक के माध्यम से न्यायालय में लिखित दावा/आपत्ति प्रस्तुत कर सकते हैं। निर्धारित अवधि के बाद प्राप्त होने वाली आपत्तियों पर किसी भी प्रकार का विचार नहीं किया जाएगा।

एसजीएच की दीदी के परिवार को प्रधानमंत्री जीवन ज्योति बीमा योजना से मिला दो लाख रुपये का लाभ, कीटन समय में बना मजबूत सहारा

मीडिया ऑडीटर, एमसीबी (निप्र)। ग्रामीण महिलाओं की सुरक्षा और आर्थिक स्थिरता के लिए चलाई जा रही प्रधानमंत्री जीवन ज्योति बीमा योजना लगातार सकारात्मक परिणाम दे रही है। यह योजना विशेष रूप से स्वयं सहायता समूहों (एसएचजी) की सदस्य महिलाओं के लिए आर्थिक सुरक्षा का मजबूत माध्यम बनती जा रही है। इसी कड़ी में ग्राम पंचायत मनवारी के जीवन माँ दुर्गा महिला स्वयं सहायता समूह की सक्रिय सदस्य रही स्वर्गीय इन्द्रावती विश्वकर्मा के परिवार को योजना का बीमा लाभ प्रदान किया गया। स्वाभाविक निधन के बाद उनके नामित वारिस रामज्ञया विश्वकर्मा को योजना के तहत दो लाख रुपये की बीमा दावा राशि प्रदान की गई।

वन परिक्षेत्र कोलारस के अन्तर्गत अतिक्रमण के विरूद्ध की गई कार्यवाही, 250 बीघा वनभूमि मुक्त कराई गई

मीडिया ऑडीटर, शिवपुरी (निप्र)। सामान्य वनमण्डल शिवपुरी के अन्तर्गत अतिक्रमण निरोधी मुहिम के तहत वन परिक्षेत्र कोलारस की सबरेंज कोलारस-ब की बीट राई के कक्ष क्रमांक पी.एफ.1195 में अतिक्रमणकर्ता रघुवीर धाकड़, शिवनारायण धाकड़, रामसिंह धाकड़, सीताराम धाकड़ द्वारा लगभग 250 बीघा वनभूमि पर अतिक्रमण कर, कब्जा किए हुए थे। वर्तमान में उक्त अतिक्रमित वनभूमि पर अतिक्रमणकारियों द्वारा खेती की जा रही थी। उक्त अतिक्रमण के बिन्दु को जिला टास्क फोर्स की बैठक सम्मिलित किया जाकर एवं वनमण्डलाधिकारी सामान्य वनमण्डल शिवपुरी के निर्देशन में तथा उप वनमण्डलाधिकारी करैरा एवं वन परिक्षेत्राधिकारी



कोलारस के नेतृत्व में वन परिक्षेत्र कोलारस, वन परिक्षेत्र बदरवास के समस्त वन अमले, उड़नदस्ता दल वनवृत्त शिवपुरी एवं उड़नदस्ता दल सामान्य वनमण्डल शिवपुरी, राजस्व विभाग एवं पुलिस विभाग के संयुक्त दल बल की सहायता से 06 जे.सी.बी. मशीनों एवं 06 ट्रैक्टर मय कल्टीवेटरों द्वारा उक्त वन भूमि पर खड़ी फसल को नष्ट कर, अतिक्रमित वनभूमि को मुक्त कराया एवं मौके पर कंट्रोल्ड खुदाई गई। जिसके उपरान्त उक्त स्थल को

वृक्षारोपण कर, वन आच्छादित किया जावेगा। कार्यवाही में मौके पर अनुविभागीय अधिकारी राजस्व, नायब तहसीलदार कोलारस, थाना प्रभारी कोलारस, थाना प्रभारी तेनुआ भी मौजूद रहे। इसी प्रकार वन मण्डल शिवपुरी के समस्त परिक्षेत्रों में अतिक्रमण हटाने की कार्यवाही की जाती रहेगी एवं सामान्य जन से अपील की जाती है कि, वन भूमि पर अतिक्रमण न करें एवं वन सम्पदा संरक्षण में सहयोग प्रदान करें।

बरदर के किसान सुशील कुमार की सुव्यवस्थित खरीदी व्यवस्था ने बढ़ाया भरोसा, सरकार को दिया धन्यवाद

मीडिया ऑडीटर, एमसीबी (निप्र)। खरीफ विपणन वर्ष 2025-26 किसानों के लिए उम्मीद, सम्मान और विश्वास की नई दिशा लेकर आया है। बरदर उपाजर्जन केंद्र पहुंचने पर ग्राम बरदर के किसान सुशील कुमार का इस बार का अनुभव बिल्कुल अलग था। अपनी मेहनत से उपजाए 100 किंटल धान को लेकर जैसे ही वे केंद्र पहुंचे, उन्हें हर कदम पर बदलाव और सुचारु व्यवस्था का एहसास हुआ। उपाजर्जन केंद्र में बेमिसाल व्यवस्था: सुशील कुमार का कहना है कि इस बार उपाजर्जन केंद्र का माहौल पूरी तरह बदला हुआ नजर आया। परिसर साफ-सुथरा था, किसानों के लिए

व्यवस्थित कतारें थीं, पर्याप्त बारदाने की उपलब्धता थी, साथ ही पीने के पानी और बैठने की सुविधा ने पूरी प्रक्रिया को सहज और सम्मानजनक बना दिया। तौल प्रक्रिया में रही पारदर्शिता ने किसानों का भरोसा और मजबूत किया। किसानों की मेहनत को मिल रहा सम्मान: सुशील कुमार मुस्कुराते हुए बताते हैं कि पहले खरीदी को लेकर हमेशा भीड़, देरी और समस्याएँ सामने आती थीं, लेकिन इस बार न कोई अव्यवस्था दिखी और न ही किसी प्रकार की परेशानी। उन्होंने कहा कि इस बार ऐसा लगा मानो किसानों की मेहनत को वास्त्व में सम्मान मिल रहा है और पूरी प्रक्रिया किसानों को

केंद्र में रखकर बनाई गई है। समर्थन मूल्य ने बढ़ाई आर्थिक सुरक्षा: राज्य सरकार द्वारा घोषित 3100 रुपये प्रति किंटल समर्थन मूल्य और प्रति एकड़ 21 किंटल खरीदी सीमा को सुशील कुमार किसानों की आर्थिक सुरक्षा का मजबूत आधार बताते हैं। वे कहते हैं कि इस निर्णय ने किसानों को सुरक्षित भविष्य की ओर बढ़ने का आत्मविश्वास दिया है। मुख्यमंत्री को किसान से दिया धन्यवाद: व्यवस्था ने प्रभावित होकर सुशील कुमार ने छत्तीसगढ़ के मुख्यमंत्री विष्णु देव साय के प्रति आभार व्यक्त किया। उन्होंने कहा कि मुख्यमंत्री के नेतृत्व में खरीदी व्यवस्था में आए सुधारों ने

किसानों को राहत और विश्वास दोनों प्रदान किए हैं। उनके अनुसार यह बदलाव किसानों के जीवन में सकारात्मक असर ला रहा है। पूरे क्षेत्र के किसानों के लिए प्रेरणा बरदर उपाजर्जन केंद्र का सकारात्मक अनुभव न सिर्फ सुशील कुमार के लिए, बल्कि पूरे क्षेत्र के किसानों के लिए प्रेरणादायक बन रहा है। यह कहानी इस बात का प्रमाण है कि जब व्यवस्थाएँ संवेदनशील, सुव्यवस्थित और पारदर्शी होती हैं, तो किसान केवल फसल ही नहीं उगाते, बल्कि राज्य के भविष्य की मजबूत नींव भी तैयार करते हैं।

गुंडागद्दी करने वाला युवक कान पकड़कर पुलिस को सारी बोला, शह भर में घुमाया, लोगों को डराता-धमकाता था

मीडिया ऑडीटर, एमसीबी (निप्र)। जिले में गुंडागद्दी कर दहशत फैलाने वाले आरोपी को पुलिस ने गिरफ्तार किया है। पुलिस ने पहले उसे थाने में कान पकड़कर उठक-बैठक कराई, फिर शहर में घुमाया और अंत में जेल भेज दिया। मामला चिरमिरी थाना क्षेत्र का है। जानकारी के मुताबिक, डोमनहील का रहने वाला विक्रम सिंह उर्फ विक्की लगातार क्षेत्र में घूम-घूम कर आम नागरिकों के साथ अश्लील गाली-गलौज करता था। वह जान से मारने की धमकी देकर मारपीट करता था और क्षेत्र में आतंक मचाता था। युवक के खिलाफ कई शिकायतें दर्ज की गई थीं। सिद्धार्थ सिंह आडिल, अमित कुमार बेहरा, अविनाश मनहर, सीमा रवि और शत्रुघ्न सिंह सहित कई लोगों ने उसके खिलाफ रिपोर्ट लिखाई थी।

एसआईआर कार्य में लगे बीएलओ के साथ हुई दुर्व्यवहार पर सरपंच पति ने एसडीएम कार्यालय जाकर मांगी माफी

मीडिया ऑडीटर, एमसीबी (निप्र)। ग्राम पंचायत बिछियाटोला में 29 नवंबर 2025 को आयोजित ग्राम सभा के दौरान स्ट्रक्चर कार्य में लगे बीएलओ और आंगनबाड़ी कार्यकर्ता सुष्मिता तिवारी के साथ सरपंच पति दीप नारायण द्वारा अभद्र व्यवहार किए जाने का मामला अब प्रशासनिक स्तर पर गंभीरता से लिया जा रहा है। ग्राम सभा में बाल विवाह मुक्त शपथ कार्यक्रम को लेकर सुष्मिता तिवारी सरपंच सोनकुंवर से औपचारिक चर्चा कर रही थीं, तभी सरपंच पति ने बीच में दखल देते हुए न सिर्फ सभा की प्रक्रिया में बाधा डाली, बल्कि दुर्व्यवहार कर सभा की गरिमा को ठेस

पहुंचाई। इससे पूर्व भी भारत निर्वाचन आयोग के तहत संचालित स्ट्रक्चर पंचनामा कार्य के दौरान सरपंच सोनकुंवर को हस्ताक्षर करने से रोकने का मामला सामने आ चुका है। शिकायत के बाद केलहारी तहसीलदार सतरूपा साहू ने हस्तक्षेप करते हुए सरपंच पति को स्पष्ट रूप से निर्देश दिया था कि स्ट्रक्चरप्रक्रिया में सरपंच द्वारा हस्ताक्षर पंचनामा कराना पूरी तरह अनिवार्य है तथा कोई भी व्यक्ति शासकीय कार्य में अनधिकृत रूप से बाधा पैदा नहीं कर सकता। एसआईआर कार्य में लगे बीएलओ एवं आंगनबाड़ी कार्यकर्ता के साथ अभद्रता किए जाने के बाद सरपंच पति

दीप नारायण ने अनुविभागीय दंडाधिकारी कार्यालय केलहारी में उपस्थित होकर एसडीएम श्रीमती इंदिरा मिश्रा के समक्ष अपने व्यवहार के लिए मौखिक और लिखित रूप से माफी मांगी। एसडीएम इंदिरा मिश्रा ने माफी स्वीकार करते हुए सख्त चेतावनी दी कि शासकीय कार्य में लगे किसी भी अधिकारी या कर्मचारी के साथ दुर्व्यवहार, अवरोध या दबाव डालने जैसी घटनाओं को प्रशासन गंभीर अपराध की श्रेणी में मानता है। उन्होंने स्पष्ट कहा कि भविष्य में इस प्रकार की किसी भी घटना के दोहराव पर प्रशासन द्वारा कठोर और तत्काल कार्रवाई की जाएगी।

विश्व मृदा दिवस पर स्वस्थ शहरों के लिए स्वस्थ मिट्टी थीम पर हुआ आयोजन

मीडिया ऑडीटर, शिवपुरी (निप्र)। भाकृअनुप-कृषि तकनीकी अनुप्रयोग अनुसंधान संस्थान जेनो 9 जबलपुर एवं निदेशालय विस्तार सेवाएं रा.वि.सि.कृ.वि. ग्वालियर के निर्देशानुसार 5 दिसम्बर 2025 को विश्व मृदा दिवस का आयोजन कृषि विज्ञान केन्द्र, शिवपुरी पर वरिष्ठ वैज्ञानिक एवं प्रमुख डॉ. पुनीत कुमार के निर्देशन में किया गया। विश्व मृदा दिवस के लिए अंतर्राष्ट्रीय स्तर पर वर्ष 2025 के लिए तय की गई थीम ‘स्वस्थ शहरों के लिए स्वस्थ मिट्टी पर विचार गोष्ठी, प्रतियोगिता सह व्याख्यानों का आयोजन किया गया। कार्यक्रम के मुख्य अतिथि राकेश शर्मा, विभाग संयोजक स्वदेशी जागरण मंच एवं विशिष्ट अतिथि ग्राम पंचायत पिपरसमा के सरपंच हक्के धाकड़ रहे। विश्व मृदा दिवस पर कृषि महाविद्यालय ग्वालियर के कृषि स्नातक चतुर्थ वर्ष के रावे छात्रों एवं आस्था एग्रीकल्चर एकेडमी से आए सुनील धाकड़, संचालक शैलेन्द्र वर्मा के



समन्वय में आये आस्था एग्रीकल्चर एकेडमी कृषि छात्र-छात्राओं एवं कृषकों की उपस्थिति में मुख्य अतिथि राकेश शर्मा द्वारा अपने उद्बोधन में मृदा को भूमि माँ का जो दर्जा है उसके बारे में विस्तार से बतलाते हुए प्राकृतिक

खेती ग्राम समृद्धि: स्वेदशी वस्तुओं का उपयोग और गांव का पैसा गांव में शहरों का पैसा भी गांव में आये ऐसी कृषि उद्यमिता के बारे में कृषकों एवं कृषि छात्रों को समझाया। विशिष्ट अतिथि हक्के धाकड़ द्वारा

प्राकृतिक खेती की शुरूवात स्वयं के द्वारा करने और सभी किसान बंधुओं को कुछ क्षेत्र से करने का आवाहन भी किया। कार्यक्रम में प्राकृतिक खेती के नोडल अधिकारी डॉ एम.के.भार्गव द्वारा

प्राकृतिक खेती की शुरूवात स्वयं के द्वारा करने और सभी किसान बंधुओं को कुछ क्षेत्र से करने का आवाहन भी किया। कार्यक्रम में प्राकृतिक खेती के नोडल अधिकारी डॉ एम.के.भार्गव द्वारा

एएनएम ट्रेनिंग सेंटर में विधिक साक्षरता शिविर आयोजित



मीडिया ऑडीटर, शिवपुरी (निप्र)। प्रधान जिला न्यायाधीश राजेंद्र प्रसाद सोनी के निर्देशन में एएनएम ट्रेनिंग सेंटर जिला चिकित्सालय शिवपुरी में जिला विधिक सेवा प्राधिकरण शिवपुरी एवं आनंदम विभाग के समन्वय से विधिक साक्षरता शिविर का आयोजित किया गया। जिसमें उपस्थित एएनएम को रंजना चतुर्वेदी, सचिव जिलाधिक सेवा

प्राधिकरण शिवपुरी के द्वारा निशुक्ल विधिक सहायता एवं महिलाओं के अधिकार तथा धरेलू हिंसा से महिलाओं का संरक्षण अधिनियम, मध्यस्थ योजना आदि के बारे में विस्तृत रूप से जानकारी दी। इस अवसर पर आनंदम विभाग से उपस्थित अधिकारीगण द्वारा आनंदम विभाग द्वारा संचालित गतिविधियों के बारे में जानकारी प्रदान की गई।

रतलाम में 60 मैरिज गार्डन को नोटिस तेज आवाज में डीजे बजाया तो होगी कार्रवाई



रतलाम, एजेंसी। रतलाम में शादी समारोहों में देर रात तक तेज आवाज में बजने वाले डीजे पर अब सख्ती शुरू हो गई है। पुलिस विभाग ने नियमों का पालन न करने पर शहर और जिले के 60 मैरिज गार्डन संचालकों को नोटिस जारी किए हैं। अधिकारियों की टीम रात में खुद मैरिज गार्डनों पर पहुंचकर अचानक जांच कर रही है। मध्यप्रदेश हाई कोर्ट और शासन के निर्देशों के बाद एसपी अमित कुमार के आदेश पर यह अभियान चलाया गया। एसपी राकेश खाखा के साथ थाना प्रभारी अपने-अपने क्षेत्रों में मौजूद मैरिज हॉल, गार्डन और धर्मशालाओं में पहुंचे। जहां उन्होंने ध्वनि सीमा और समय नियमों का पालन हो रहा है या नहीं, इसकी जांच की। 10 बजे के बाद डीजे पूरी तरह बंद रखने के निर्देश

जांच के दौरान कई स्थलों पर नोटिस चप्पा कर संचालकों को चेतावनी दी गई। नोटिस में साफ कहा गया है कि शादी कार्यक्रम में तेज आवाज या अमानक स्तर पर डीजे चलाना प्रतिबंधित रहेगा। रात 10 बजे के बाद डीजे पूरी तरह बंद करना अनिवार्य है। साथ ही आवाज की सीमा 45 से 55 डेसीबल से अधिक नहीं होनी चाहिए।

आज संचालकों के साथ बैठक : एसपी खाखा ने बताया कि नियमों का कड़ाई से पालन कराया जाएगा। इसी को लेकर पुलिस विभाग शुक्रवार शाम 4 बजे मैरिज गार्डन संचालकों की बैठक भी करेगा, जिसमें आगे की व्यवस्था और निर्देश बताए जाएंगे।



पन्ना में वाहन ने युवक को मारी टक्कर

पन्ना, एजेंसी। पन्ना में एक मानसिक रूप से विक्षिप्त युवक को अज्ञात वाहन ने टक्कर मार दी। घटना के बाद चालक मौके से फरार हो गया। घायल युवक को सड़क किनारे तड़पता छोड़ दिया गया था। सूचना मिलने पर 108 एम्बुलेंस की मदद से उसे जिला अस्पताल पन्ना में भर्ती कराया गया, जहां उसका उपचार जारी है। युवक ने अपना नाम मन्नु बताया है। वह नेशनल हाईवे-39 पर पन्ना-सतना मार्ग अंतर्गत सकरिया से देवेंद्रनगर की ओर पैदल जा रहा था। इसी दौरान एक अज्ञात वाहन ने उसे टक्कर मार दी। बताया जा रहा है कि युवक करीब आधे घंटे तक सड़क किनारे पड़ा रहा, जिसके बाद राहगीरों ने उसे देखकर 108 एम्बुलेंस को सूचना दी। ड्यूटी डॉक्टर सुधीर सिंह चौहान ने बताया कि युवक के पैर, सिर और सीने में गंभीर चोटें आई हैं। उसका उपचार जारी है। पन्ना पुलिस अज्ञात वाहन चालक की तलाश कर रही है। साथ ही, युवक की पहचान स्थापित करने का भी प्रयास किया जा रहा है। मानसिक रूप से विक्षिप्त होने के कारण युवक अपने परिजनों के बारे में कोई जानकारी नहीं दे पा रहा है। पुलिस ने आम जनता से अपील की है कि यदि किसी को घायल युवक के संबंध में कोई जानकारी हो, तो वे तत्काल जिला चिकित्सालय पन्ना चौकी या पन्ना कोतवाली पुलिस से संपर्क करें।

शहडोल में कुएं में गिरी गाय को बचाया

शहडोल,एजेंसी। शहडोल में मेडिकल कॉलेज के पास एक पुराने कुएं में शुक्रवार सुबह एक गाय गिर गई। सूचना मिलते ही आसपास के ग्रामीण और गौसेवक मौके पर पहुंचे। उन्होंने तुरंत बचाव अभियान शुरू किया। कुएं की गहराई अधिक होने और उसके किनारे कमजोर होने के कारण बचाव कार्य चुनौतीपूर्ण था। गौसेवक जितेंद्र सिंह और प्रकाश सेन ने मौके पर पहुंचकर रस्सियों और अन्य आवश्यक उपकरणों की व्यवस्था की। कुएं में फंसी गाय को शांत कर सुरक्षित बाहर निकालना मुख्य चुनौती थी। गौसेवकों ने कुएं के अंदर रस्से बांधकर गाइडलाइन तैयार की। ग्रामीणों की मदद से रस्सियों के सहारे गाय को धीरे-धीरे ऊपर खींचना शुरू किया गया। मौके पर मौजूद भीड़ ने शांति बनाए रखी, ताकि गाय भयभीत न हो। लगभग एक घंटे के अथक प्रयास के बाद गाय को सुरक्षित बाहर निकाल लिया गया। बाहर आने पर उसे पानी पिलाया गया और उसके शरीर से मिट्टी साफ की गई।

सागर में 30 शिक्षकों को कारण बताओ नोटिस स्कूल में अनुपस्थित मिले

एक दिन का वेतन काटने और वेतन वृद्धि रोकने के भी निर्देश

सागर, एजेंसी।सागर जिले में शासकीय विद्यालयों में कार्यरत लोकसेवकों को ई-अटेंडेंस लगाए जाने के संबंध में बार-बार निर्देशित किया जा रहा है। शैक्षणिक अमला समय पर विद्यालयों में उपस्थित हो इसके लिए लगातार स्कूलों का निरीक्षण किया जा रहा है। निरीक्षण में स्कूल में अनियमितताएं मिलने और अनुपस्थित शिक्षकों पर कार्रवाई की जा रही है। इसी के तहत जिला शिक्षा अधिकारी अरविंद जैन ने विकासखंड शाहगढ़ और बंडा में शासकीय उच्चतर माध्यमिक गूगरा खुर्द, शासकीय एकीकृत माध्यमिक शाला सेमरा रामचन्द्र, शासकीय माध्यमिक शाला जगथर, शासकीय प्राथमिक शाला बिजरी और शासकीय एकीकृत माध्यमिक शाला काटी का औचक निरीक्षण किया।

निरीक्षण में शासकीय उच्चतर माध्यमिक गूगरा खुर्द में विद्यालय में प्रार्थना होती हुई पाई गई। इस दौरान कार्यरत



शिक्षक अरविंद जैन उच्च माध्यमिक शिक्षक, डॉ. कीर्ति तिवारी उच्च माध्यमिक शिक्षक, रश्मि चतुर्वेदी अतिथि शिक्षक, प्रतिभा दुबे अतिथि शिक्षक, अशोक गौतम

अतिथि शिक्षक, देवी अहिरवार अतिथि शिक्षक, गौरव लोधी अतिथि शिक्षक, भूपेन्द्र वर्मा अतिथि शिक्षक और रीना लोधी अतिथि शिक्षक अनुपस्थित थीं।

बस ने ट्रैक्टर-ट्रॉली को मारी टक्कर, 6 घायल-सिवनी मालवा में खिड़कियों से सुरक्षित निकाले गए यात्री, 15 लोग थे सवार



सिवनी मालवा, एजेंसी। सिवनी मालवा विधानसभा क्षेत्र की डोलरिया के पास एक यात्री बस और पराली से भरे ट्रैक्टर-ट्रॉली की भीषण टक्कर हो गई। इस हादसे में बस में सवार छह यात्री घायल हो गए, जिन्हें अस्पताल में भर्ती कराया गया है। घटना गुरुवार रात तकरीबन 7 बजे की है।

यात्री बस ने ट्रैक्टर-ट्रॉली को

पीछे से मारी टक्कर : जानकारी के अनुसार, नर्मदापुरम की ओर जा रही यात्री बस ने पराली से भरे ट्रैक्टर-ट्रॉली को पीछे से इतनी जोरदार टक्कर मारी कि आसपास के क्षेत्र में तेज आवाज सुनाई दी। टक्कर के बाद बस अनियंत्रित होकर सड़क किनारे रुक गई। बस के अंदर बैठे यात्रियों में चौख-पुकार मच गई।

7 लाख के मवेशियों से भरा कंटेनर जब्त, 3 गिरफ्तार

जबलपुर से यूपी ले जाते समय सतना पुलिस ने पकड़ा



सतना, एजेंसी।सतना पुलिस ने जबलपुर से उत्तर प्रदेश ले जाए जा रहे 7 लाख रुपए मूल्य के 26 बैंस-पड़ा से भरे एक कंटेनर ट्रक को जब्त किया है। मामले में तीन आरोपियों को गिरफ्तार किया गया। यह कार्रवाई गुरुवार रात बगदा घाटी में मुखबिर की सूचना पर की गई। पुलिस के अनुसार, मझगवां की ओर से आ रहे कंटेनर ट्रक क्रमांक एएचए 40 बीजी 7433 को रोका गया। तलाशी लेने पर उसमें 26 बैंस-पड़ा लदे पाए गए, जिनकी कीमत लगभग 7 लाख रुपए आंकी गई है। वाहन चालक मोहम्मद अयाज (38 वर्ष, निवासी भोगनीपुर-रामबाई नगर, कानपुर, यूपी), उसके सहयोगी मोहम्मद शहनवाज (35 वर्ष, निवासी गोहलपुर, जबलपुर) और

मोहम्मद नदीम (26 वर्ष, निवासी हनुमान ताल, जबलपुर) से पशुओं की खरीद और परिवहन संबंधी दस्तावेज मांगे गए। हालांकि, वे कोई वैध दस्तावेज प्रस्तुत नहीं कर पाए। इसके बाद, पुलिस ने 7 लाख रुपए के तहत मामला दर्ज कर जांच शुरू कर दी गई है। प्रारंभिक जांच में सामने आया है कि बैंस-पड़ा को जबलपुर की तरफ से ही वाहन में लादकर ले जाया जा रहा था। पुलिस अब आरोपियों से पशुओं की खरीद-बिक्री और अवैध परिवहन में शामिल अन्य व्यापारियों के बारे में भी जानकारी जुटा रही है।

हरपालपुर में ओवरलोड ट्रक हाइट गेज में फंसा रेलवे ट्रैक पर लंबा जाम, बाईपास बनाने की मांग

छतरपुर,एजेंसी। छतरपुर के हरपालपुर में रेलवे ट्रैक के पास अक्सर जाम की स्थिति बनी रहती है। यह समस्या मध्य प्रदेश और उत्तर प्रदेश की सीमा पर स्थित हरपालपुर में उत्पन्न होती है, जहां से उत्तर प्रदेश की ओर से आने वाले भारी और ओवरलोड ट्रक गुजरते हैं।

इस जाम के कारण स्थानीय निवासियों के साथ-साथ मध्य प्रदेश और उत्तर प्रदेश के यात्रियों को भी आवागमन में भारी परेशानी का सामना करना पड़ता है। लोग घंटों तक जाम में फंसे रहते हैं, जिससे उनका बहुमूल्य समय बर्बाद होता है। गुरुवार देर रात इस समस्या से जुड़े कुछ वीडियो सामने आए हैं। इन वीडियो में रेलवे ट्रैक के पास बने हाइट गेज (बैरिेड) में एक ओवरलोड ट्रक फंसा हुआ दिखाई दे रहा है। इसके चलते सड़क के दोनों ओर लंबा जाम लग गया।

वीडियो में यह भी दिख रहा है कि एक व्यक्ति ट्रक के ऊपर चढ़कर तिरपाल और रस्सी को खींचने का प्रयास कर रहा है। इस दौरान रेलवे की पटरी भी स्पर्श रूप से दिखाई दे रही है।

क्षेत्रीय लोगों ने इस घटना पर चिंता व्यक्त की। उन्होंने



बताया कि रेलवे ट्रैक के ऊपर से 33000 वोल्टेज की बिजली लाइन गुजर रही है। ट्रक पर चढ़े व्यक्ति के बिजली की चपेट में आने से किसी बड़े

हादसे की आशंका बनी हुई है। इसके अतिरिक्त, रेलवे लाइन पर किसी भी समय ट्रेन आ सकती है, जिससे एक और गंभीर दुर्घटना हो सकती है।

अतिथि शिक्षकों को परेशान करने पर प्रभारी प्राचार्य निलंबित

हरदा, एजेंसी। हरदा जिले के मगरधा गांव स्थित शासकीय उच्चतर माध्यमिक विद्यालय के प्रभारी प्राचार्य पीयूष राठौर को गुरुवार को निलंबित कर दिया गया। लोक शिक्षण नर्मदापुरम संभाग के संयुक्त संचालक मनीष वर्मा ने यह कार्रवाई अतिथि शिक्षकों को परेशान करने और अन्य अनियमितताओं की शिकायतों के बाद की है। जानकारी के अनुसार, अतिथि शिक्षकों ने प्रभारी प्राचार्य राठौर के खिलाफ गड़बड़ी की शिकायत कलेक्टर और जिला शिक्षा अधिकारी से की थी। इस पर जिला शिक्षा अधिकारी (डीईओ) डी.एस. रघुवंशी ने शिकायत संबंधी दस्तावेज संयुक्त संचालक, नर्मदापुरम को भेजे थे। संयुक्त संचालक द्वारा की गई जांच में प्रभारी प्राचार्य पीयूष राठौर को कई अनियमितताओं में दोषी पाया गया। इनमें अतिथि शिक्षकों को अनुपस्थित अवधि का मानदेय भुगतान करना, विद्यार्थियों से प्रवेश पत्र वितरण के समय अतिरिक्त राशि वसूलना, संबल योजना के तहत विद्यार्थियों को बोर्ड द्वारा माफ की गई परीक्षा शुल्क वापस न करना और शैक्षणिक सत्र 2024-25 की अतिथि शिक्षक उपस्थिति पंजी का गुम होना शामिल है। जांच में यह भी सामने आया कि उनके विरुद्ध सोशल मीडिया पर ऑडियो वायरल हुए थे और समाचार पत्रों में खबरें प्रकाशित हुई थीं, जिससे विभाग की छवि धूमिल हुई।

निंबोला ओवरब्रिज पर गन्ना भरी ट्रॉली पलटी, 11 घंटे जाम इंदौर-इच्छापुर हाईवे पर वाहनों की 8 किमी लंबी कतार; एंबुलेंस भी फंसी रही

बुरहानपुर, एजेंसी। बुरहानपुर में इंदौर-इच्छापुर हाईवे पर गुरुवार रात निंबोला रेलवे ओवरब्रिज पर एक गन्ने से भरी ट्रैक्टर-ट्रॉली पलटने से लंबा जाम लग गया। रात करीब साढ़े आठ बजे हुए इस हादसे के कारण हाईवे पर दोनों तरफ लगभग 8 किलोमीटर तक वाहनों की कतार लग गई।

यह जाम रात साढ़े आठ बजे से शुक्रवार सुबह करीब साढ़े सात से आठ बजे तक, यानी लगभग 11 घंटे से अधिक समय तक बना रहा। इस दौरान सैकड़ों वाहन धीमी गति से रेंगते रहे, जिससे वाहन चालकों को भारी परेशानी का सामना करना पड़ा। निंबोला थाना पुलिस ने मौके पर पहुंचकर स्थिति को संभाला। यह घटना बुरहानपुर जिला मुख्यालय से लगभग 8 किलोमीटर दूर



ग्राम निंबोला के पास रेलवे ओवरब्रिज पर हुई। प्रत्यक्षदर्शियों के अनुसार, एक ट्रैक्टर पर दो ट्रॉलियां जोड़कर गन्ना झिरी स्थित शकर कारखाने ले जाया जा रहा था। ओवरब्रिज पर अचानक कुंदा टूटने से ट्रैक्टर-ट्रॉली का संतुलन बिगड़ गया और

गन्ना सड़क पर बिखर गया।

गन्ना सड़क पर फैलने से आवाजही प्रभावित हुई इस दुर्घटना में किसी को कोई चोट नहीं आई। हालांकि, सड़क पर गन्ना फैलने के कारण वाहनों की आवाजही पूरी तरह बाधित हो गई।

जाम में एक एम्बुलेंस भी फंसी गई थी, जिसे निंबोला गांव के निखिल पाटिल ने रास्ता बताकर बसाड़ होते हुए इंदौर की ओर रवाना किया। एम्बुलेंस में एक मरीज था। जाम में फंसी यात्री बसों और अन्य वाहनों के चालक व यात्री करीब 11 घंटे तक फंसे रहे। कई वाहन चालकों को

ढाबों और हाईवे पर ही रात गुजारनी पड़ी। गौरतलब है कि यह मार्ग फोरलेन बन रहा है, लेकिन कई जगहों पर सड़क की स्थिति खराब है। स्थानीय लोगों ने बताया कि गन्ना परिवहन के दौरान एक ही ट्रैक्टर पर दो ट्रॉलियां जोड़ने से पहले ऐसे हादसे हो चुके हैं।

नहर में मिला युवक का शव मुरैना के पहाड़गढ़ इलाके के धूरकूड़ा का मामला

मुरैना, एजेंसी। कैलारस उप स्वास्थ्य केंद्र पर रखा शवपहाड़गढ़ थाना क्षेत्र के धूरकूड़ा गांव स्थित नहर (केनाल) में गुरुवार को एक युवक का शव मिलने से क्षेत्र में हड़कंप मच गया। नहर में शव दिखाई देने पर ग्रामीणों ने तुरंत पहाड़गढ़ पुलिस को सूचना दी। पुलिस मौके पर पहुंची और शव को बाहर निकालकर पोस्टमार्टम के लिए कैलारस उपस्वास्थ्य केंद्र भेजा, जहां शाम करीब चार बजे पीएम किया गया। पुलिस के अनुसार, मृतक की पहचान सुरेंद्र जाटव (37) निवासी जाफराबाद, जौरा के रूप में हुई है। शव की तलाशी लेने पर उसकी पैंट की जेब से आधार कार्ड मिला, जिसके आधार पर पहचान की पुष्टि हुई। इसके बाद पुलिस ने मृतक के परिजनों को फोन कर सूचना दी।

नाली में गिरने से 7 माह के मासूम की मौत

नर्मदापुरम, एजेंसी। नर्मदापुरम के चंद्रपुरा गांव में गुरुवार शाम घर में खेल रहे 7 महीने के बच्चे की नाली में गिरने से मौत हो गई। परिवार जब उसे तलाशते हुए बाहर पहुंचा तो बच्चा नाली में मिला। अस्पताल ले जाने पर डॉक्टरों ने उसे मृत घोषित कर दिया। घटना के बाद घर में मातम पसरा है। जानकारी के अनुसार मृतक बच्चे का नाम देव यादव था, जो तीन बहनों का इकलौता भाई था। परिजनों ने बताया कि वह घटनों के बल चला सख चुका था और अक्सर घर में इधर-उधर घूमता रहता था। गुरुवार शाम घर में मां और बड़ी मां मौजूद थीं, तभी बच्चा अचानक नजर नहीं आया। स्कूल से लौटी उसकी बहनों ने जब घर में भाई को नहीं देखा तो परिजनों ने खोजबीन

शुरू की। कुछ देर बाद बच्चा घर के बाहर नाली में मिला, जिसे तुरंत अस्पताल ले जाया गया। लेकिन



डॉक्टरों ने जांच के बाद देव को मृत घोषित कर दिया। शुक्रवार सुबह पोस्टमार्टम किया गया और शव परिजनों को सौंप दिया।देहात थाना प्रभारी सौरभ पांडे ने बताया कि प्रथम दृष्टया मामला दुर्घटना का है। मां कायम कर जांच शुरू कर दी गई है। पोस्टमार्टम रिपोर्ट आने के बाद आगे की कार्रवाई की जाएगी।



सैयद मुश्ताक अली ट्रॉफी-केएम आसिफ का पंच, केरल ने मुंबई को 15 रन से हराया

लखनऊ, एजेंसी। इकाना क्रिकेट स्टेडियम में रूफ ए के मुक़ाबले में केरल ने मुंबई को 15 रन से हरा दिया। केरल की जीत में दाएं हाथ के तेज गेंदबाज केएम आसिफ की अहम भूमिका रही। आसिफ ने 24 रन देकर 5 विकेट झटकें। केरल ने टॉस जीतकर पहले बल्लेबाजी का फैसला किया था। पारी की शुरुआत करने उतरे कप्तान संजू सैमसन के 28 गेंद पर 1 छक्का और 8 चौकों की मदद से बनाए 46 रन, विष्णु विनोद के 40 गेंद पर 43 रन, मोहम्मद अजहरुद्दीन के 25 गेंद पर 32 और शराफुद्दीन के 15 गेंद पर 35 रन की मदद से टीम ने 5 विकेट के नुकसान पर 178 रन बनाए। मुंबई के लिए कप्तान शार्दुल ठाकुर, अथर्व अंकोलेकर, शम्स मुलानी, साइराज पाटिल और शिवम दुबे ने 1-1 विकेट लिए। 179 रन के लक्ष्य को हासिल करने उतरी मुंबई की शुरुआत अच्छी नहीं रही। फॉर्म में चल रहे सलामी बल्लेबाज आयुष म्हात्रे महज 3 रन बनाकर शराफुद्दीन की गेंद पर बोलड हो गए। इसके बाद अजिंक्य राहणे ने 18 गेंद पर 32, सरफराज खान ने 40 गेंद पर 52 और सूर्यकुमार यादव ने 25 गेंद पर 32 रन बनाए, लेकिन निचले क्रम की असफलता ने मुंबई को विजयी लक्ष्य से दूर रखा। मुंबई 19.4 ओवर में 163 रन पर सिमट गई। केरल की तरफ से केरल आसिफ ने 3.4 ओवर में 24 रन देकर 5 विकेट लिए। विमेश पथुर ने 2, शराफुद्दीन, एम डी निधिश, और अब्दुल बासित ने 1-1 विकेट लिए। मुंबई की यह सीजन की पहली हार थी। केरल की पांचवें मैच में यह तीसरी जीत थी। इस जीत के साथ केरल के 12 अंक हो गए हैं। रूफ ए में केरल तीसरे स्थान पर है। 5 मैचों में 4 जीत के साथ मुंबई पहले और 5 मैचों में 4 जीत के साथ आंध्र की टीम दूसरे स्थान पर है।

एशेज-ऑस्ट्रेलिया की धरती पर जो रूट का पहला शतक, अकेले दम इंग्लैंड को संभाला

ब्रिसबेन, एजेंसी। ऑस्ट्रेलिया और इंग्लैंड के बीच एशेज (2025-26) के दूसरे टेस्ट की शुरुआत गुरुवार से ब्रिसबेन के गाबा में हुई। पहला दिन इंग्लैंड के पूर्व कप्तान और दिग्गज बल्लेबाज जो रूट के लिए यादगार रहा। रूट ने ऑस्ट्रेलिया की धरती पर अपना पहला टेस्ट शतक लगाया। यह उनके करियर का 40वां टेस्ट शतक है। जो रूट ऑस्ट्रेलिया में अपना 16वां टेस्ट खेल रहे हैं। दुनियाभर के मैदानों में शतक लगाने के लिए मशहूर रूट ने अपने एक दशक से भी लंबे करियर में ऑस्ट्रेलिया की धरती पर शतक नहीं लगाया था। रूट ने इस कमी को पूरा कर दिया है और वो भी उस गाबा के मैदान में जहां बल्लेबाजी बेहद मुश्किल मानी जाती है। चौथे नंबर पर बल्लेबाजी के लिए आए रूट ने अकेले दम इंग्लैंड की पारी को संभाला है और छेटी-छेटी साझेदारियां करते हुए टीम को मजबूती की ओर ले जाने का जज्बा दिखाया है। रूट ने 181 गेंद पर अपना शतक पूरा किया। यह उनके टेस्ट करियर का 40वां शतक है। गाबा में शतक लगाने वाले रूट इंग्लैंड के आठवें बल्लेबाज हैं। उनसे पहले मॉरिस लेलैंड, टोनी ग्रेग, इयान बॉथम, मार्क वुवर, एड्र्यू स्ट्रॉस, एलिस्टयर कुक, और जोनाथन ट्रॉट लगा चुके हैं। गाबा में दोहरा शतक लगाने वाले एलिस्टयर कुक इंग्लैंड के एकमात्र बल्लेबाज हैं। रूट, लेलैंड के बाद गाबा टेस्ट के पहले दिन सेंचुरी बनाने वाले दूसरे इंग्लिश प्लेयर हैं।



हार्दिक पांड्या के फैन पावर का असर, बदलना पड़ा बड़ौदा-गुजरात मैच का आयोजन स्थल

हैदराबाद, एजेंसी। भारतीय क्रिकेट टीम के स्टाफ ऑलराउंडर हार्दिक पांड्या का नाम देश के सर्वाधिक लोकप्रिय क्रिकेटरों में शुमार है। हार्दिक की लोकप्रियता इतनी है कि फैस पर नियंत्रण के लिए बड़ौदा और गुजरात के बीच होने वाले सैयद मुश्ताक अली ट्रॉफी मैच का आयोजन स्थल बदलना पड़ा। हार्दिक पांड्या सैयद मुश्ताक अली ट्रॉफी में बड़ौदा की तरफ से खेल रहे हैं। हार्दिक से मिलने और उनके साथ सेल्फी लेने के लिए फैस सुरक्षा थ्रे को तोड़ते हुए मैच के बीच ग्राउंड में प्रवेश कर जा रहे हैं। इस सीजन में हुई ऐसी घटनाओं की वीडियो सोशल मीडिया पर तेर रही है। हार्दिक के लिए फैस की बेताबी सुरक्षाकर्मियों के लिए मुसीबत बन गई है। ऐसे में बड़ौदा और गुजरात के बीच होने वाले सैयद मुश्ताक अली ट्रॉफी के अगले मैच का आयोजन स्थल बदल दिया गया। पहले यह मैच जिमखाना ग्राउंड में होना था, लेकिन अब उसे राजीव गांधी इंटरनेशनल स्टेडियम में शिफ्ट कर दिया गया। इस स्टेडियम में अंतरराष्ट्रीय और आईपीएल के मैच होते रहे हैं। इस स्टेडियम की दर्शक क्षमता ज्यादा है और सुरक्षा तंत्र भी मजबूत है।

आयोजन समीति के एक अधिकारी के मुताबिक, "हार्दिक पांड्या के लिए जोश जबदस्त है। फैस की भीड़, पूछताछ और भीड़ की आवाजजही हमारे अंदाजे से कई ज्यादा थी। टीम होटल, प्रैक्टिस नेट और टिकट काउंडर के पास फैस की



बहुत ज्यादा भीड़ देखी गई। इतनी भीड़ आमतौर पर घरेलू मैचों में नहीं देखी जाती है। इसलिए सुरक्षा और मैच को आसानी से आयोजित करने के लिए राजीव गांधी स्टेडियम में शिफ्ट करने का फैसला किया गया। बता दें कि पंजाब और बड़ौदा के बीच हुए मैच में फैस हार्दिक से मिलने और उनके साथ सेल्फी लेने के लिए कई बार स्टेडियम में घुस गए।

इस वजह से मैच रोकना पड़ा। गुजरात के खिलाफ गुरुवार को हुए मैच में बड़ौदा ने 8 विकेट से जीत हासिल की। गुजरात को महज 70 रन पर रोकने के बाद बड़ौदा ने विजयी लक्ष्य 6.4 ओवर में 2 विकेट के नुकसान पर हासिल कर लिया। जीत के साथ बड़ौदा रूफ सी में पहले स्थान पर चली गई।

विराट कोहली तीसरे वनडे में भी लूट सकते हैं महफिल

विशाखापत्तनम में सर्वाधिक रन और शतक का रिकॉर्ड

विशाखापत्तनम, एजेंसी। भारतीय क्रिकेट टीम के पूर्व कप्तान और दिग्गज बल्लेबाज विराट कोहली दक्षिण अफ्रीका के खिलाफ जारी तीन वनडे मैचों की सीरीज में बेहतरीन फॉर्म में दिखे हैं। कोहली ने सीरीज के पहले दोनो वनडे मैचों में शतक लगाए हैं। सीरीज का तीसरा और आखिरी मैच विशाखापत्तनम में शनिवार को खेला जाएगा। इस मैच में भी विराट कोहली बड़ा स्कोर बनाते हुए महफिल लूट सकते हैं। विराट का इस मैदान पर बेहतरीन रिकॉर्ड है। विराट ने रॉंची में खेले गए पहले वनडे में 120 गेंद पर 135 रन की बेहतरीन पारी खेली थी। विराट का वनडे में यह 52वां शतक था। इस शतक के साथ ही विराट ने किसी भी फॉर्मेट में सबसे ज्यादा शतक बनाने का रिकॉर्ड अपने नाम किया। विराट के इस शतक का रोमांचक कम भी नहीं हुआ था कि रायपुर में खेले गए दूसरे वनडे में विराट ने फिर शतक लगा दिया।

दूसरे वनडे में विराट ने 93 गेंद पर 102 रन की पारी खेली। पिछले दोनों मैच और पूर्व के रिकॉर्ड को देखते हुए कहा जा सकता है कि विराट विशाखापत्तनम में शनिवार को खेले जाने वाले तीसरे मैच में भी बड़ी पारी खेल सकते हैं। विराट कोहली विशाखापत्तनम में सबसे ज्यादा रन और शतक बनाने वाले बल्लेबाज हैं। विराट ने 2011 से 2023 के बीच यहां खेले 7 वनडे मैचों में 3 शतक और 2 अर्धशतक लगाते हुए 587 रन बनाए हैं। 2011 से 2023 के बीच यहां खेले 7 वनडे मैचों में 3 शतक और 2 अर्धशतक लगाते हुए 587 रन बनाए हैं। उनका औसत 97.83 का है। ये आंकड़े इस बात का सबूत हैं कि दक्षिण अफ्रीका के खिलाफ तीसरे और आखिरी वनडे में कोहली एक बार फिर विपक्षी टीम पर भारी पड़ सकते हैं और फैस को अपनी बेहतरीन बल्लेबाजी से फिर से रोमांचित कर सकते हैं।



शाई होप और जस्टिन ग्रिक्स ने वेस्टइंडीज की न्यूजीलैंड के खिलाफ कराई वापसी

क्राइस्टचर्च, एजेंसी। न्यूजीलैंड के खिलाफ खेले जा रहे पहले टेस्ट के चौथे दिन दूसरी पारी में शुरुआती झटके लगने के बाद शाई होप और जस्टिन ग्रिक्स की दमदार बल्लेबाजी की बदौलत वेस्टइंडीज ने मैच में वापसी की है। वेस्टइंडीज को जीत के लिए 531 रन का बड़ा लक्ष्य मिला है। चौथे दिन का खेल समाप्त होने के समय वेस्टइंडीज ने 4 विकेट पर 212 रन बना लिए थे। 531 रन का लक्ष्य पाने उतरी वेस्टइंडीज की शुरुआत बेहद खराब रही। टीम ने 72 के स्कोर पर अपने 4 शीर्ष क्रम के बल्लेबाजों को गंवा दिया। ऐसा लग रहा था कि मैच का फैसला जल्द आ जाएगा, लेकिन शाई होप और जस्टिन ग्रिक्स ने शानदार और धैर्यपूर्ण बल्लेबाजी की और दिन के बचे हुए ओवरों में न्यूजीलैंड को कोई और सफलता नहीं लेने दी। होप और ग्रिक्स पांचवें विकेट के लिए अब तक 140 रन की साझेदारी कर चुके हैं। शाई होप ने बेहतरीन शतक लगाया। होप 183 गेंद पर 1 छक्का और 15 चौकों की मदद से 116 रन बनाकर नाबाद हैं। वहीं ग्रिक्स 143 गेंद पर 6 चौकों की मदद से 55 रन बनाकर खेल रहे हैं। इससे पहले न्यूजीलैंड ने अपनी दूसरी पारी 8 विकेट पर 466 रन बनाकर घोषित की थी। कप्तान टीम लैथम ने 145 और रॉशन खोंदर ने 176 रन की पारी खेली थी। वेस्टइंडीज के लिए केमार रोच ने 5, ओजे शिल्ड्स ने 2 और जायडन सिल्स ने 1 विकेट लिए। पहली पारी में मिले 64 रन की बढ़त के आधार पर न्यूजीलैंड ने वेस्टइंडीज को जीत के लिए 531 रन का लक्ष्य दिया है। न्यूजीलैंड की पहली पारी 231 रन पर समाप्त हुई थी। वहीं वेस्टइंडीज अपनी पहली पारी में 167 पर सिमट गई थी। पांचवें और आखिरी दिन वेस्टइंडीज को जीत के लिए 319 की जरूरत होगी। वेस्टइंडीज की जीत, हार या मैच का ड्रा होना होप और ग्रिक्स पर निर्भर है।



दौसा की तनिका शर्मा बनी अंडर-19 विमेन चैंपियनशिप में टीम राजस्थान की उप-कप्तान

दौसा, एजेंसी। बीसीसीआई द्वारा आयोजित अंडर-19 विमेन चैंपियनशिप के लिए दौसा की तनिका शर्मा को टीम राजस्थान का उप-कप्तान बनाया गया है। जिला क्रिकेट संघ के सचिव वृज किशोर उपाध्याय ने बताया कि तनिका शर्मा का चयन राजस्थान टीम में हुआ है और उनके उप-कप्तान बनने से जिले के लिए यह गौरव की बात है। उनके चयन पर डीसीए के पदाधिकारी शोभना गुर्जर, शिवचरण शर्मा, रतन चंद एडवोकेट, विनय जैन, हीरा लाल सैन ने तनिका को बधाई और शुभकामनाएं दीं। बीसीसीआई द्वारा आयोजित चैंपियनशिप के लिए राजस्थान टीम गुरुवार को इंदौर रवाना हुई, जहां टीम को मध्य प्रदेश क्रिकेट संघ की टीम से 4 प्रैक्टिस मैच खेलने हैं। इसके बाद टीम त्रिवेन्द्रम रवाना होगी, जहां टीम राजस्थान का पहला मुकाबला 19 दिसंबर को बड़ौदा के खिलाफ होगा। इस रूफ में राजस्थान के अलावा बड़ौदा, असम, गुजरात और दिल्ली की टीम शामिल है, जिसमें वन-डे मैच खेले जाएंगे। तनिका शर्मा के चयन से दौसा के अन्य युवा खिलाड़ियों को भी क्रिकेट में प्रोत्साहन मिलने की उम्मीद जताई जा रही है।



वसीम अकरम से आगे निकले मिचेल स्टार्क, हैरी ब्रूक को आउट कर हासिल की बड़ी उपलब्धि

ब्रिसबेन, एजेंसी। ब्रिसबेन के गाबा में गुरुवार से ऑस्ट्रेलिया और इंग्लैंड के बीच एशेज (2025-26) का दूसरा टेस्ट शुरू हुआ। पहले दिन ही ऑस्ट्रेलिया के बाएं हाथ के धुरंधर तेज गेंदबाज मिचेल स्टार्क ने पाकिस्तान के वसीम अकरम को पीछे छोड़ते हुए बड़ी उपलब्धि हासिल की। टेस्ट क्रिकेट में बाएं हाथ के तेज गेंदबाज के रूप में सबसे ज्यादा विकेट लेने का रिकॉर्ड ब्रिसबेन टेस्ट के पहले तक पाकिस्तान के महान तेज गेंदबाज वसीम अकरम के नाम था। अकरम ने 1985 से 2002 के बीच 104 टेस्ट की 181 पारियों में 414 विकेट लिए थे। ब्रिसबेन टेस्ट से पहले स्टार्क के 101 टेस्ट में 412 विकेट थे। उन्हें अकरम का रिकॉर्ड तोड़ने के लिए 3 विकेट की जरूरत थी। गाबा में गुरुवार को बेन डकेट, ओली पोप और हैरी ब्रूक को आउट कर स्टार्क ने अकरम को पीछे छोड़ दिया। ब्रूक टेस्ट क्रिकेट में स्टार्क का 415वां शिकार बने। अकरम को पीछे छोड़ने के बाद स्टार्क टेस्ट इतिहास के 16वें सबसे सफल गेंदबाज बन गए हैं। गाबा टेस्ट स्टार्क के करियर का 102वां टेस्ट है। टेस्ट क्रिकेट में 400 या उससे अधिक विकेट लेने वाले बाएं हाथ के तेज गेंदबाज स्टार्क और अकरम ही हैं। अन्य प्रमुख बाएं हाथ के तेज गेंदबाजों में श्रीलंका के चामिंडा वास और न्यूजीलैंड के टेंट बोल्ट हैं। वास ने 111 टेस्ट में 355 और बोल्ट ने 78 टेस्ट में 317 विकेट लिए हैं। टेस्ट क्रिकेट में सबसे ज्यादा विकेट लेने का रिकॉर्ड श्रीलंका के मृथैया मुरलीधरन के नाम है। मुरलीधरन ने 133 टेस्ट में 800 विकेट लिए हैं। दूसरे स्थान पर शेन वॉर्न हैं जिनके नाम 145 टेस्ट में 708 विकेट हैं। इंग्लैंड के दाएं हाथ के तेज गेंदबाज जेम्स एंडरसन तीसरे नंबर पर हैं। एंडरसन ने 188 टेस्ट में 704 विकेट लिए हैं। भारत के अनिल कुंबले 132 टेस्ट में 619 विकेट लेकर चौथे स्थान पर हैं। इंग्लैंड के दाएं हाथ के तेज गेंदबाज स्टुअर्ट ब्रॉड 167 टेस्ट में 604 विकेट लेकर पांचवें स्थान पर हैं।



सुनील नरेन के T 20 क्रिकेट में 600 विकेट पूरे ये उपलब्धि हासिल करने वाले तीसरे खिलाड़ी बने

नई दिल्ली, एजेंसी। वेस्टइंडीज के दिग्गज स्पिनर सुनील नरेन ने एक और ऐतिहासिक उपलब्धि अपने नाम कर ली है। अबू धाबी नाइट राइडर्स की ओर से खेले गए ILT 20 मुक़ाबले में उन्होंने T20 क्रिकेट में अपने 600 विकेट पूरे कर लिए, जिससे वह इस माइलस्टोन तक पहुंचने वाले दुनिया के तीसरे गेंदबाज बन गए हैं। नरेन की यह उपलब्धि न केवल उनकी लगातार प्रदर्शन क्षमता को दर्शाती है, बल्कि उन्हें आधुनिक T20 क्रिकेट के सबसे प्रभावशाली स्पिनरों में भी firm4 स्थापित करती है। इस मैच में उनका नियंत्रित स्पेल उनकी क्लास और अनुभव का एक और उदाहरण रहा।

सुनील नरेन का 600 विकेट का गौरवपूर्ण क्षण - शारजाह वॉरियर्स के खिलाफ खेले गए इंटरनेशनल लीग T20 के मुक़ाबले में सुनील नरेन ने अपने 600वें T20 विकेट की उपलब्धि हासिल की। उन्होंने चार ओवर में किफायती गेंदबाजी करते हुए 1/22 के आंकड़े के साथ टॉम एबेल को आउट किया। यह विकेट उन्हें 320 इतिहास के सबसे सफल गेंदबाजों की एलीट लिस्ट में तीसरे स्थान पर ले आया। नरेन की खास बात सिर्फ विकेट लेने की क्षमता नहीं, बल्कि किसी भी परिस्थिति में रन रोकने की कला रही है।

केवल दो गेंदबाज नरेन से आगे - 320 क्रिकेट में सुनील नरेन से अधिक विकेट सिर्फ दो खिलाड़ियों के नाम हैं- राशिद खान (681 विकेट) अफगानिस्तान



के स्पिन जादूगर, जो सबसे तेज T20 विकेट लेने के लिए मशहूर हैं।

इवैन ब्रावो (631 विकेट) वेस्टइंडीज के महान ऑलराउंडर, डेथ ओवर स्पेशलिस्ट और 320 लीगों में सबसे अनुभवी गेंदबाजों में से एक।

अब नरेन 568 T20 मैचों में 22.09 औसत और 6.16 की बेहतरीन इकॉनमी के साथ 600 विकेट हासिल कर चुके हैं। उनका बेस्ट प्रदर्शन 5/19 का है।

अबू धाबी नाइट राइडर्स की धमाकेदार बल्लेबाजी - इस मुक़ाबले में अबू धाबी नाइट

राइडर्स ने ताबड़तोड़ बल्लेबाजी करते हुए 20 ओवर में 233/4 का विशाल स्कोर खड़ा किया।

लियाम लिविंगस्टोन ने 38 गेंदों में 82* रन ठेंके, जिसमें 8 छक्के शामिल थे।

शेरोफेन मद्रफोर्ड ने 27 गेंदों में 45 रन बनाकर टीम को मजबूत स्थिति में पहुंचाया।

शाजाह वॉरियर्स की ओर से आदिल राशिद 2/31 लेकर सबसे प्रभावी गेंदबाज रहे।

शारजाह वॉरियर्स का संघर्ष और हार - लक्ष्य का पीछ करते हुए शारजाह वॉरियर्स ने कई बार पलटवार करने की कोशिश की।

कलेक्टर ने संजीवनी अस्पताल चिरहुला का किया निरीक्षण

अस्पताल की उपचार और साफ-सफाई व्यवस्था बेहतर करें : कलेक्टर

मीडिया ऑडीटर, रीवा (निप्र)। कलेक्टर प्रतिभा पाल ने शहरी क्षेत्र में संचालित अस्पतालों के निरीक्षण के क्रम में संजीवनी अस्पताल चिरहुला का निरीक्षण किया। अस्पताल में उपस्थित रोगियों से कलेक्टर ने उपचार सुविधाओं की जानकारी ली। कलेक्टर ने मौके पर उपस्थित मेडिकल आफीसर को निर्देश देते हुए कहा कि संजीवनी अस्पताल में उपचार की सुविधाएं बेहतर करें। गर्भवती महिलाओं का पंजीयन करके जानकारी पोर्टल पर दर्ज कराएं। इनकी समय पर जाँच सुनिश्चित करें। अस्पताल में आने वाले रोगियों का विवरण प्रतिदिन दर्ज करें। संचारी रोगों के साथ-साथ गंभीर रोगों की



जाँच की भी सुविधा दें। अस्पताल में नियमित साफ-सफाई कराएं। अस्पताल से प्रतिदिन निकलने वाले मेडिकल वेस्ट का वैज्ञानिक तरीके से

निपटान करें। कलेक्टर ने मौके पर उपस्थित मुख्य चिकित्सा एवं स्वास्थ्य अधिकारी डॉ संजीव शुक्ला को निर्देश देते हुए कहा

कि संजीवनी अस्पताल में उपलब्ध उपचार सुविधाओं का व्यापक प्रचार-प्रसार कराएं, जिससे चिरहुला, ललपा, छत्रपति नगर तथा आसपास के

क्षेत्र के रोगी इससे लाभ उठा सकें। अस्पताल में 16 दिसम्बर को आयोजित होने वाले निःशुल्क स्वास्थ्य जाँच शिविर का भी ठीक से प्रचार-प्रसार कराएं। अस्पताल में रोगियों के बैठने के लिए कुर्सियों की व्यवस्था करें। कलेक्टर ने रोगियों की जाँच तथा दवा वितरण के संबंध में निर्देश दिए। मेडिकल आफीसर डॉ राजीव तिवारी ने बताया कि गर्भवती महिलाओं के पंजीयन की जानकारी पोर्टल पर दर्ज कर दी गई है। निरीक्षण के समय एसडीएम हुजूर डॉ अनुराग तिवारी, शहरी नोडल अधिकारी डॉ केबी गौतम तथा अन्य चिकित्साकर्मी उपस्थित रहे।



मीडिया ऑडीटर, रीवा (निप्र)। कलेक्ट्रेट के बाणसागर सभागार में आयोजित बैठक में नगर पंचायत त्योंथर तथा गोविंदगढ़ में नालियों के गंदे पानी को उपचारित करने के प्रोजेक्ट की समीक्षा की गई। बैठक में कलेक्टर श्रीमती प्रतिभा पाल ने कहा कि निर्धारित प्रोजेक्ट के अनुसार नगरीय क्षेत्र की सभी नालियों के गंदे पानी को उपचारित करने की व्यवस्था करें।

गंदे पानी को उपचारित करने के बाद ही नदी अथवा अन्य जलस्रोत में छोड़ें। इसके लिए सभी नालियों के पानी को एकत्रित करने के लिए नालियों

को आपस में जोड़ना आवश्यक है। जहाँ आवश्यकता हो वहाँ नाली निर्माण भी अनिवार्य रूप से कराएँ। अन्य नगरीय निकायों में भी इस प्रोजेक्ट को लागू करें। बैठक में प्रोजेक्ट बनाने वाली संस्था के प्रतिनिधि ने बताया कि त्योंथर में वेटलैण्ड टेक्नालॉजी का उपयोग करके नाली के पानी को साफ किया जाएगा। इसके लिए 1.5 एकड़ जमीन में सीवरेंज ट्रीट प्लांट बनाया जाएगा। नगरीय क्षेत्र की नालियों के पानी को एकत्रित करके इस प्लांट के माध्यम से साफ करके नदी में छोड़ा जाएगा। इसके अलावा चार

स्थानों पर सैंड ग्रेवल फिल्टर बनाए जाएंगे। इनके माध्यम से भी गंदे पानी को साफ किया जाएगा। प्रोजेक्ट में 230 मीटर नाली निर्माण का कार्य शामिल है। गोविंदगढ़ के लिए भी प्रोजेक्ट तैयार कर दिया गया है। इसमें एक पंपिंग स्टेशन, एक सीवरेंज ट्रीट प्लांट तथा नाली निर्माण शामिल है। सभी निर्माण कार्य स्वच्छ भारत मिशन योजना के तहत कराए जा रहे हैं। निर्माण कार्यों के लिए जमीनें चिन्हांकित कर ली गई हैं। बैठक में संभागीय कार्यपालन यंत्री तथा मुख्य नगर पालिका अधिकारी उपस्थित रहे।

‘माँ की बगिया’ का जिला पंचायत सीईओ ने किया निरीक्षण

मीडिया ऑडीटर, रीवा (निप्र)। जिला पंचायत के मुख्य कार्यपालन अधिकारी मेहताब सिंह गुर्जर जनपद पंचायत गंगेव अंतर्गत ग्राम पंचायत बाँस में संचालित ‘माँ की बगिया’ परियोजना का निरीक्षण किया। निरीक्षण के दौरान उन्होंने सुमन राजमणि केवट द्वारा संचालित बगिया की व्यवस्थाओं, पौधारोपण और रखरखाव की सराहना की। इस दौरान जनपद सीईओ गंगेव प्राची चौबे सहित कई अधिकारी मौजूद रहे।

सीईओ ने हितग्राही सुमन राजमणि केवट की माँ की बगिया निरीक्षण करते हुए कहा कि लगन और मेहनत अन्य हितग्राहियों के लिए प्रेरणादायी उदाहरण है। उन्होंने बगिया में लगाए गए विभिन्न फलदार और छायादार पौधों का



अवलोकन किया और उनकी देखरेख के तरीकों की जानकारी ली। सीईओ ने कहा कि ग्रामीण क्षेत्र में स्वयं सहायता के साथ ऐसी पहलें रोजगार सृजन और आत्मनिर्भरता की दिशा में महत्वपूर्ण साबित हो रही हैं।

किसान द्वारा ‘माँ की बगिया’ में सिंचाई के लिए पानी टैंक, बाउंड्री का निर्माण कार्य

स्वयं किया गया है। इस पर सीईओ ने संतोष जताते हुए कहा कि इस तरह का स्व-सहायता मॉडल परियोजना की सफलता को मजबूत करता है। उन्होंने हितग्राही को कार्य समय-सीमा में पूरा करने के निर्देश दिए और पंचायत प्रतिनिधियों को हर संभव सहयोग प्रदान करने की बात

कही। सीईओ ने पंचायत सचिव और रोजगार सहायक को निर्देशित किया कि बगिया में पौधों की नियमित सिंचाई, संरक्षण और रखरखाव की निगरानी सुनिश्चित की जाए, ताकि परियोजना का उद्देश्य प्रभावी रूप से पूरा हो सके। उन्होंने ग्रामीणों से भी अपील की कि वे ‘माँ की बगिया’ जैसी योजनाओं से जुड़कर अपनी आय के नए साधन विकसित करें।

निरीक्षण के दौरान पंचायत प्रतिनिधि, स्थानीय ग्रामीण और संबंधित विभाग के कर्मचारी मौजूद रहे। सीईओ ने कहा कि यदि इस मॉडल को अन्य पंचायतें भी अपनाती हैं, तो ग्रामीण अर्थव्यवस्था को मजबूत आधार मिलेगा और हितग्राहियों के लिए स्थायी आजीविका के अवसर तैयार होंगे।

आईजी रीवा की अपराध समीक्षा बैठक गुमशुदा बच्चों की दस्तयाबी और नशा तस्करोँ पर कड़ी कार्रवाई के निर्देश

मीडिया ऑडीटर, रीवा (निप्र)। पुलिस महानिरीक्षक रीवा रेंज गौरव राजपूत ने 05 दिसंबर 2025 को आईजी कार्यालय रीवा में जोन के सभी जिलों के पुलिस अधीक्षकों की अपराध समीक्षा एवं स्पेशल टास्क फोर्स बैठक आयोजित की। बैठक में रीवा एसपी शैलेन्द्र सिंह चौहान सतना एसपी हंसराज सिंह सीधी एसपी संतोष कोरी सिंगरौली एसपी मनीष खत्री मैहर एसपी अवधेश प्रताप सिंह मऊगंज एसपी दिलीप सोनी सहित सभी जिलों के सहायक लोक अभियोजन अधिकारी उपस्थित रहे।

बैठक में लंबित अपराध मर्ग चालान शिकायतें राहत प्रकरण संभंम वारंट और सड़क दुर्घटना मामलों की विस्तृत



समीक्षा की गई। आईजी ने निर्देश दिया कि गुमशुदा नाबालिग बच्चों की दस्तयाबी को प्राथमिकता में रखा जाए और इस दिशा में विशेष अभियान चलाया जाए।

उन्होंने रेंज में अवैध नशा व मादक पदार्थ तस्करी पर सख्त कार्रवाई, संवेदनशील क्षेत्रों में

निरंतर पेट्रोलिंग और रात्रि गश्त तथा मुख्यमंत्री हेलपलाइन की शिकायतों के त्वरित निराकरण पर जोर दिया।

आईजी ने स्पष्ट कहा कि कानून व्यवस्था को मजबूत करने के लिए दिए गए सभी निर्देशों का कड़ाई से पालन अनिवार्य है।

कलेक्टर मऊगंज ने किया नईगढ़ी अस्पताल का निरीक्षण

मीडिया ऑडीटर, मऊगंज (निप्र)। कलेक्टर मऊगंज संजय कुमार जैन ने क्षेत्र भ्रमण के दौरान नईगढ़ी अस्पताल का निरीक्षण किया। कलेक्टर ने मौके पर उपस्थित बीएमओ तथा अन्य चिकित्साधिकारियों को निर्देश देते हुए कहा कि अस्पताल की उपचार व्यवस्था बेहतर करें। पोषण पुनर्वास की साफ-सफाई तथा पुताई तत्काल कराएं। पोषण पुनर्वास केन्द्र में स्वीकृत सभी बेड में कम पोषित बच्चों को भर्ती करें। पोषण पुनर्वास केन्द्र से 15 दिन बाद घर जाने वाले बच्चों का लगातार तीन महीने तक फालो करें, जिससे बच्चा पुनः कुपोषण का शिकार न हो। सभी डॉक्टर सेवाभाव से रोगियों का उपचार करें। व्यक्ति अपनी पीड़ा लेकर अस्पताल आता है। संवेदनशीलता और तत्परता से उसका उपचार करें।

कलेक्टर ने नईगढ़ी अस्पताल के प्रसव केन्द्र, दवा स्टोर तथा भर्ती कक्ष का निरीक्षण किया।



कलेक्टर ने निर्माणाधीन नवीन भवन का निरीक्षण किया। उन्होंने निर्माण एजेंसी को भवन की गुणवत्ता का ध्यान रखते हुए तय समय सीमा में निर्माण कार्य पूरा करने के निर्देश दिए। नवीन भवन का निर्माण होने के बाद नईगढ़ी अस्पताल में 50 रोगियों के भर्ती होने की सुविधा मिल जाएगी। निरीक्षण के समय बीएमओ, तहसीलदार तथा अन्य अधिकारी कलेक्टर के साथ रहे।

कलेक्टर ने रोगियों से अस्पताल में मिलने वाली सुविधाओं के संबंध में जानकारी दी। इसके बाद

मीडिया ऑडीटर, रीवा (निप्र)। जिले में सड़क दुर्घटनाओं को शून्य स्तर तक लाने के उद्देश्य से संचालित Zero Fatality Districts Programme के अंतर्गत परिवहन विभाग ने रीवा-सिरमौर मार्ग (राष्ट्रीय राजमार्ग-135क) पर एक विशेष संयुक्त प्रवर्तन अभियान चलाया। यह कार्रवाई जिले के उन 20 दुर्घटना-संभावित बिंदुओं पर केंद्रित रही, जहाँ पूर्व में घातक हादसे दर्ज हुए थे।

अभियान में रीवा आरटीओ, परिवहन सुरक्षा स्क्वाड तथा बैकुंठपुर थाना पुलिस की संयुक्त टीम शामिल रही। टीमों ने मार्ग पर स्टैटिक और डायनेमिक—दोनों तरह की चेकिंग करते हुए ओवरस्पीडिंग, लापरवाही से वाहन चलाना, बिना हेलमेट, बिना बीमा, सीट बेल्ट न लगाना तथा वैध दस्तावेजों के अभाव



जैसे उल्लंघनों पर सख्त कार्रवाई की। अभियान के दौरान जिलेभर में कुल 29 वाहनों पर चालानी प्रकरण दर्ज किए गए।

जिला कलेक्टर एवं जिला सड़क सुरक्षा समिति के अध्यक्ष ने पूर्व में ही निर्देश दिए थे कि दुर्घटना-बहुल क्षेत्रों में सघन प्रवर्तन किया जाए। हाल ही में

SaveLIFE Foundation की समीक्षा बैठक में यह तथ्य सामने आया था कि मध्य प्रदेश के छह जिले देश के शीर्ष 100 अधिक घातक दुर्घटना वाले जिलों में शामिल हैं, जिनमें रीवा भी है।

कार्यक्रम के अंतर्गत जिले में रोड इंजीनियरिंग सुधार, प्रवर्तन एवं आपातकालीन

प्रतिक्रिया तीनों मोर्चों पर कार्य किया जा रहा है। प्रशासन का लक्ष्य दुर्घटना-प्रवण क्षेत्रों में यातायात अनुशासन स्थापित कर जिले को शून्य-घातक दुर्घटना वाला जिला बनाना है। साथ ही आम नागरिकों से यातायात नियमों का पालन करने और सुरक्षित ड्राइविंग अपनाने की अपील की गई है।

स्वरोजगार के सभी प्रकरणों का बैंकर्स निराकरण करें : गुर्जर

मीडिया ऑडीटर, रीवा (निप्र)। कलेक्ट्रेट के मोहन सभागार में आयोजित बैठक में जिला पंचायत के मुख्य कार्यपालन अधिकारी मेहताब सिंह गुर्जर ने कहा कि सभी बैंकर्स विभिन्न योजनाओं से बैंकों में दर्ज स्वरोजगार के प्रकरणों का निराकरण करें। प्रकरणों में यदि किसी तरह की कमी है तो उसकी पूर्ति काराकर प्रकरण मंजूर करें। बैंक में दर्ज होने के बाद 4 से 6 महीने तक स्वरोजगार प्रकरणों का लंबित रहना उचित नहीं है। प्रधानमंत्री विश्वकर्म योजना के प्रकरण बड़ी संख्या में अमान्य किए गए हैं। समुचित कारण होने पर ही कारण अमान्य करें। यह योजना मुख्यमंत्री जी की सर्वोच्च



प्राथमिकता की योजना है। इसमें आवेदन करने वाला प्रत्येक आवेदक किसी न किसी कार्य के लिए प्रशिक्षित होता है। उसे अपना रोजगार शुरू करने के लिए छोटी सी राशि की

आवश्यकता होती है। बैंकर्स समय पर प्रकरण स्वीकृत और वितरित करके हजारों स्वरोजगारियों को आगे बढ़ने का अवसर दें। मुख्य कार्यपालन अधिकारी

ने कहा कि मुख्यमंत्री उद्यम क्रांति योजना की प्रगति भी संतोषजनक नहीं है। पिछले 6 माह में बहुत कम प्रकरण स्वीकृत किए गए हैं। इस योजना से भी बड़ी संख्या में

आवेदन पत्र बैंकों में लंबित हैं। युनियन बैंक आफ इंडिया, स्टेट बैंक आफ इंडिया तथा मध्यप्रदेश ग्रामीण बैंक तत्परता से प्रकरणों का निराकरण करें।

इसी महीने संभागीय रोजगार मेले का आयोजन किया जा रहा है। इसमें अधिक से अधिक हितग्राहियों को ऋण राशि का वितरण कराएं। ग्रामीण आजीविका परियोजना से दर्ज 6087 प्रकरणों से 5471 प्रकरण मंजूर किए गए हैं तथा 4237 में ऋण एवं अनुदान राशि वितरित की गई है। शेष प्रकरणों का भी स्वीकृति प्रदान कर ऋण वितरण कराएं। पशुपालन विभाग द्वारा भी दुग्ध उत्पादन से जुड़ी योजनाओं के प्रकरण बैंकों में दर्ज किए गए हैं। इनका

निराकरण एक सप्ताह में सुनिश्चित करें।

बैठक में उद्योग विभाग, जिला अन्त्यावसायी सहकारी समिति, नगर निगम, ग्राम उद्योग, जनजातीय कार्य विभाग तथा अन्य विभागों के बैंकों में दर्ज प्रकरणों के निराकरण की समीक्षा की गई। बैठक में अग्रणी बैंक प्रबंधक जगमोहन ने बताया कि सभी शाखा प्रबंधक लंबित प्रकरणों का 15 दिन में निराकरण कर देंगे। बैठक में जिला प्रबंधक उद्योग जेपी तिवारी, सीईओ अन्त्यावसायी सहकारी समिति, एसके पाठक, जिला समन्वयक आजीविका मिशन जीतेन्द्र सिंह तथा विभिन्न बैंकों के शाखा प्रबंधक उपस्थित रहे।

फरार आरोपियों पर 5-5 हजार रुपए का ईनाम घोषित

मीडिया ऑडीटर, मऊगंज (निप्र)। पुलिस अधीक्षक मऊगंज दिलीप कुमार सोनी तीन अलग-अलग घटनाओं में फरार आरोपियों को बंदी बनाने अथवा बंदी बनाने के संबंध में महत्वपूर्ण सूचना देने वाले व्यक्ति को ईनाम की घोषणा की है। फरार प्रत्येक आरोपी को बंदी बनाने पर प्रत्येक प्रकरण में 5 हजार रुपए का ईनाम देने की घोषणा की गई है। ईनाम की घोषणा पुलिस रेग्युलेशन एक्ट के तहत की गई है।

ईनाम के संबंध में पुलिस अधीक्षक निर्णय अंतिम रूप से

मान्य होगा। जारी आदेश के अनुसार थाना मऊगंज में दर्ज प्रकरण में फरार आरोपी सुनील उर्फ बक्के तिवारी 35 अरूण तिवारी आयु 55 वर्ष निवासी घुरेहटा तथा आरोपी विमलेश पाल पिता रामजी पाल आयु 22 वर्ष निवासी ग्राम सहलैया की गिरफ्तारी पर 5-5 हजार रुपए का ईनाम घोषित किया गया है। आरोपी संतोष पटेल उर्फ पप्पू पिता भीरालाल पटेल निवासी ग्राम पटेहरा की गिरफ्तारी पर भी 5 हजार रुपए ईनाम की घोषणा की गई है। तीनों आरोपी घटना दिनांक से ही लगातार फरार हैं।